

بایدی سفرہ کرام بردہ

حضرت امیر معاویہ رض

از

قاضی عبدالرزاق

خطیب مسجد امیر معاویہ چکوال

ناشر: سنسنی دارالاشعاعت (لائن پارک) چکوال

فہرست مضمون

صفحہ	مضمون	صفحہ	مضمون
37	(iii) حضورؐ کی گدھے والوں پر لعنت	1	حروف اول
39	(iv) امیر معاویہ کا حضرت علیؐ سے فتاویٰ	9	حضرت امیر معاویہؐ کے حالات زندگی (نام و نسب، اولاد، فتوحات)
47	(v) یزید کی ولی عہدی	14	علالت اور وصیت نامہ
50	(vi) امیر معاویہ کے حق میں حضورؐ کی بددعا۔	16	امیر معاویہ کی خلافت پر تبصرہ
51	(vii) معاویہ کو منبر پر دیکھو تو قتل کر دو۔	17	ذلتی فضل و کمال، خشیت الہی، فیاضی، رعایا کی دادرسی
51	(viii) معاویہ کا معنی؟	19	امیر معاویہ، اکابرین امت کی نظر میں
54	(ix) معاویہ دوزخ کے تابوت میں	23	امیر معاویہ اور مستشرقین
54	(x) امیر معاویہ نے اکابر صحابہ کو قتل کیا۔		مطاعن امیر معاویہ
56	(xi) واقعات کر جلا	28	امیر معاویہ کی مخالفت کے اسباب
62	(x) شیعہ سے آخری گزارش	33	(i) شجرہ ملعونہ..... بنو امیہ

قیمت: دعائے خیر

حرف اول

اللہ جل جلالہ کی حمد و شنا اور رسول ﷺ پر کروڑوں درود و سلام کے بعد عرض ہے کہ 2008 میں ”امامت و خلافت“ شائع ہونے کے بعد، بعض احباب کا اصرار ہوا۔ کہ اسی انداز سے، حضرت امیر معاویہؓ کا تذکرہ بھی آسان اور سادہ زبان میں، اختصار کے ساتھ لکھا جائے، جو مذہبی لوگوں کے لئے مفید ہونے کے ساتھ ساتھ، عام مسلمانوں کی موجودہ اور آئندہ نسلوں کی دینی معلومات میں اضافے اور مذہب اہل سنت کی حفاظت کا ذریعہ بن جائے۔ اور سبائی گروہ کی طرف سے حضرت امیر معاویہؓ پر، لگائے جانے والے من گھڑت الزامات کے جوابات بھی پیش کر دئے جائیں۔

اس میں کچھ شک نہیں کہ حضرت امیر معاویہؓ کا، اصحاب رسول میں بلند مقام ہے۔ آپ کا شمار کتابین و حج اور راویان حدیث اور صاحب فتاویٰ صحابہ میں ہوتا تھا۔ آپ حضور ﷺ کے برادر نبیتی اور رازدار تھے آنحضرت ﷺ ذاتی معاملات اور سرکاری معاملات میں، آپ پر مکمل اعتماد کرتے تھے۔ آپ حضور ﷺ کے میراثی اور پرستی سکرٹری تھے، صحابہ کرام، خلفاء راشدین اور حضرت امیر معاویہ رضوان اللہ عنہم کے اوصاف و کمالات کا بیان، حضور کے ذکر مبارک کا تتمہ ہی ہے۔ اس مقدمہ میں، اختصار کے ساتھ ان عقائد کو بیان کیا جاتا ہے۔ جو اصحاب رسول کے حوالہ سے، اہل سنت کے لئے ضروری ہیں۔

(۱) اللہ تعالیٰ نے انبیاء کرام اور بالخصوص محمد رسول ﷺ کو افریاد نسل اور دنیا کا مال و مтайع اکٹھا کرنے کے لئے نہیں بھیجا، آپ کی بعثت کا مقصد وحید اللہ کے پیغام کو لوگوں تک پہنچانا اور اللہ کی زمین پر طاغونی طاقتوں کی بادشاہت اور نظامِ زندگی کو تکمیل و تکمیل کرنا۔ اللہ کی بادشاہت اور نظام حکومت کو دنیا میں قائم کرنا ہے، جیسا کہ ارشاد خداوندی ہے۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيَظْهُرَهُ عَلَى الْدِينِ
كله و كفى بالله شهيدا؛

اللہ وہ ذات ہے جس نے اپنے رسول کو ہدایت اور دین حق دیکر بھیجا ہے تاکہ وہ اس دین حق کو دنیا کے تمام ادیان پر غالب کر دیں۔ اللہ اس کے لئے گواہ کافی ہے۔

ایک دوسرے مقام پر فرمایا:- ان الحکم الا لله
تاکہ بادشاہت اور حاکمیت دنیا پر اللہ کی قائم ہو جائے۔

ایک اور مقام پر ارشاد فرمایا ہے:-

سْتَخْلِفْنَاهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيَمْكُنَنْ
هُمُ الَّذِي أَرْتَضَنِ لَهُمْ وَلَيَبْدُلَنَاهُمْ مِنْ بَعْدِ خَوْفِهِمْ أَمْنًا
تَرْجِمَة:- اللہ نے تم میں سے ایمان والوں اور عمل صالح کرنے والوں سے وعدہ کر لیا ہے۔ کہ
انہیں زمین میں خلافت عطا کرے گا، جیسا کہ ان سے پہلے لوگوں کو عطا کر چکا ہے۔ اور ان کے دین کو،
جو ان کے لئے پسند کر چکا ہے مضبوط اور تمکین عطا کرے گا اور ان کے خوف کو امن میں بدل دے گا۔
اس آیت میں اللہ نے خلفاء راشدین کی خلافت، ایمان اور عمل صالح کا بھی فیصلہ کر دیا ہے کہ انکی
خلافت و حکومت کی نشانی یہ ہو گی کہ دین مرضیہ کو استقامت نصیب ہو گی اور خوف کا زمانہ امن سے بدل
جائے گا۔ یہ وعدہ خداوندی خلفاء مثلا شہ کے زمانہ خلافت میں پورا ہوا ہے۔

مندرجہ بالائیوں آیات اور اس مضمون کی دیگر آیات سے معلوم ہوا کہ حضور کی زندگی،
بعثت و نبوت کا مقصد، دنیا میں دین اسلام کو تمام ادیان باطلہ پر غالب کرنا ہے یہ مقصد اس وقت تک
پورا نہیں ہو سکتا، جب تک طاغوتی طاقتور کو شکست دیکر، اسلامی نظام حکومت کو قائم نہ کر دیا جائے،
اسی مقصد کے لئے جہاد فرض ہوا، اور رسول اللہ ﷺ اور صحابہ کرام نے مدنی زندگی کا پورا حصہ، قیال
فی سبیل اللہ کی نذر کر دیا۔

جب یہ بات ثابت ہوئی کہ انبیاء کرام اور بالخصوص رحمت اللہ علیہم اللہ کو غلبہ دین
، اسلامی نظام حکومت کے قیام اور نبوت و رسالت کی تکمیل کے لئے مبیوث کیا گیا ہے۔ تو اس کا
منطقی نتیجہ یہ ہے۔ کہ جن لوگوں نے رسول اللہ کی زندگی کے مقصد کی تکمیل میں، آپ کی مدد کی اور

جانی و مالی ایشار کیا ہے۔ اور دنیا کی ہر طاغوتی طاقت سے نکرائے ہیں۔ اور بالفعل انہیں شکست دیکر، دین اسلام کو غالب و نافذ کیا ہے۔ امت میں، ان اصحاب رسول کا مرتبہ و مقام سب سے بلند ہے۔ اور پھر تمام اصحاب رسول میں، خلفاء راشدین، عشرہ مبشرہ، مہاجرین و انصار، اصحاب بدر، اصحاب احمد اور اصحاب حدیبیہ بالترتیب بلند و بالا ہیں۔ جنہوں نے عمرت کے زمانہ میں، رسول اللہ کا ساتھ دیا ہے۔ خود اللہ نے قرآن مجید میں فرمایا ہے۔

کہ فتح مکہ کے بعد، جو لوگ مسلمان ہوئے ہیں۔ اور جان و مال کی قریانیاں دی ہیں وہ ان اصحاب کبار کا مقابلہ نہیں کر سکتے، جنہوں نے عمرت کے زمانہ میں، فتح مکہ سے پہلے اللہ کی راہ میں، جہاد، هجرت اور جانی و مالی ایشار کیا، انہیں اللہ نے قرآن مجید میں جگہ جگہ جنت اور اپنی رضا کے سُرپریز عطا کئے ہیں۔ (رضی اللہ عنہم و رضوا عنہ واعد لهم جنت تجري من تحتها الانهار، خالدین فيها ابدا) قرآن مجید میں سات سو آیات ایسی ہیں، جن میں اصحاب رسول کی شان اور تعریف و ستائش بیان کی گئی ہے اور قرآن مجید میں، ہر جگہ انہیں (یا ایها الذین امنو) کہہ کر مخاطب کیا گیا ہے، سوچنا چاہئے کہ قرآن مجید کے نزول کے وقت، ایمان والے کون تھے، اور کن لوگوں کو اللہ نے قرآن مجید میں ایمان والے کہا ہے، یہ بات تاریخ اور سیرت کی کتابوں سے معلوم کر سکتے ہیں، پورے قرآن کو پڑھ کر دیکھ لیں، اصحاب رسول کے علاوہ کوئی طبقہ ایسا نہیں ہے، جس کی تعریف و ستائش اور حالات و واقعات کو بیان کیا گیا ہو یا ایمان والے کہہ کر مخاطب کیا گیا ہو۔

اصحاب رسول میں امیر معاویہؓ کو یہ اعزاز حاصل ہے کہ رسول اللہ ﷺ کی زندگی کے مقصد، دین اسلام کو دنیا کے تمام ادیان پر غالب کرنے کے تیرے اور آخری مرحلہ کی تکمیل، حضرت امیر معاویہؓ کے ہاتھ سے ہوئی، جب انہوں نے چونٹھ لاکھ مریع میل پر حکومت قائم کی تھی، یہ جان لینا چاہئے کہ غلبہ تین طرح کا ہوتا ہے۔ اول..... دلیل کا غلبہ، یہ رسول اللہ کی زندگی میں اسلام کو حاصل ہو گیا تھا، حضور ﷺ کے زمانہ میں صرف جزیرہ عرب پر نظام اسلام قائم ہوا تھا۔ اس کے

دائیں بائیں، دنیا کی سب سے بڑی قیصر و کسری کی حکومتیں، پوری آب و تاب کے ساتھ قائم تھیں۔

دوم..... طاقت و قوت کا غالبہ یہ حضرت عمر فاروقؓ کے عہد خلافت میں اسلام کو حاصل ہوا، جب قیصر و کسری کی حکومتیں، مسلمانوں کے ہاتھوں شکست کھا گئیں اور دنیا میں کوئی طاقت مسلمانوں کو چیزیں کرنے والی نہ رہی، قرآن مجید میں غالبہ اسلام اور تمکین دین کے جو وعدے کئے گئے تھے اور رسول ﷺ نے جو بشارتیں دی تھیں، ان میں سے اکثر، فاروقؓ اعظمؓ کے دور میں پوری ہو گئی تھیں۔

لیکن اس کے باوجود دنیا میں کافروں کی تعداد زیادہ تھی اور دنیا کے نصف سے زائد رقبہ پر کافرانہ نظام رانج تھا، امیر معاویہ اور امام حسن کی صلح کے بعد، فتوحات کا سلسلہ نئے سرے سے شروع ہوا، اور حضرت امیر معاویہ کو اعزاز حاصل ہوا کہ دنیا کے چونشہ لاکھ مریع میل پر اسلامی حکومت قائم کر کے، دین اسلام کو دنیا کا سب سے بڑا دین اور حکومت اسلامیہ کو رقبہ کے حوالہ سے دنیا کی سب سے بڑی سلطنت بنادیا تھا، اس طرح تمکین دین اور غالبہ اسلام کا تیرا اور آخری مرحلہ، حضرت امیر معاویہ کے ہاتھ سے پایہ تکمیل کو پہنچا ہے، ایک جگہ پر ارشاد و ربانی ہے:-

ما كان محمدًا بآحادهن رجالكم ولكن رسول الله و خاتم النبئين و كان الله بكل شيء عليماً.

(لوگو!) محمد تھا رے مردوں میں سے، کسی کے باپ نہیں، مگر وہ اللہ کے پیغمبر اور خاتم الانبیا ہیں۔ اور اللہ ہر چیز کا علم رکھنے والا ہے۔

جب جمۃ الوداع کے موقع پر آیت (الیوم اکملت لكم دینکم) نازل ہوئی تو آنحضرت اور بعض صحابہ کرام سمجھ گئے کہ اب رسول ﷺ کا دنیا میں رہنا بہت کم رہ گیا ہے، کیونکہ جس مقصد کے لئے آپ کو بھیجا گیا تھا۔ اس مقصد کی تکمیل ہو گئی ہے۔ ورنہ دنیاوی لحاظ سے، ابھی آپ پر بہت سی ذمہ داریاں باقی تھیں۔ آپ کی بیٹی فاطمہؑ کا گھرانہ ابھی مالی مشکلات سے دوچار تھا۔ حسینؑ کی عمر چار پانچ سال تھی۔ آپ کی نوبیویاں زندہ تھیں۔ اور آپ نے بھی اس آیت کے نزول کے ساتھ ہی فرمادیا تھا کہ شاید اگلے سال میں تمہارے ساتھ یہاں اکٹھانہ ہو سکوں۔ اس کے تین ماہ بعد ہی آپ کا وصال ہو گیا۔

اس آیت کریمہ سے معلوم ہوا کہ محمد رسول اللہ ﷺ کی زندگی کا تجزیہ، حسب و نسب، مال و دولت اور خاندان اولاد کی نسبت سے نہ کیا جائے، بلکہ رسول اللہ ﷺ کی حیثیت سے، کیا جائے اور خاتم النبین ہونے کی حیثیت سے کیا جائے، اس لئے امت مسلمہ پر دین کی تبلیغ و اشاعت اور تتمیکن دین کے حوالہ سے، جو ذمہ داری عائد ہوتی ہے، اسکی تتمیکل میں کوشش لوگ ہی افضل تھے ورنہ حضور ﷺ کے دس چھاؤں میں سے صرف دو حضرت حمزہ، اور حضرت عباس، مسلمان ہوئے، حضرت حمزہ جنگ احمد میں شہید ہو گئے۔ اور حضرت عباس، فتح مکہ کے موقع پر مسلمان ہوئے، حضور کی پانچ پھوٹھیوں میں سے، صرف حضرت صفیہ مسلمان ہوئیں اور درجنوں چھاڑا بھائیوں میں سے، فتح مکہ سے پہلے، دو، ایک نام ہی لئے جا سکتے ہیں۔ اور حسن و حسین کی عمر تو حضور کے وصال کے وقت، پانچ اور چار سال تھی، ان اعداد و شمار کے بعد، آپ ہی بتائیں کہ حضور کی زندگی کے مقصد، غلبہ دین اور اسلامی نظام حکومت کے قیام میں، کون لوگ آپ کے دست و بازو تھے، کافروں کی سختیاں اور ظلم و ستم برداشت کئے اور دنیا کی ہر طاغوتی طاقت سے نکرائے، جنگیں لڑیں، اللہ کے راستے میں سب کچھ قربان کیا اور راستے کی تمام رکاوٹوں کو توڑ کر، دین اسلام کو بالفعل دنیا میں غالب کیا؟؟ سوچیں اور غور کر بی۔

معلوم ہوا کہ اللہ کے نزدیک سب سے زیادہ اہمیت، اپنے دین اور امر کی ہے۔ اسی دین کی تبلیغ و اشاعت کے لئے ایک لاکھ چونیں ہزار انبیاء کرام کو مبینہ فرمایا اور اسی دین کے لئے انبیاء کرام نے اپنی جانوں کے نذر اپنے پیش کئے، ان تمام واقعات سے معلوم ہوا کہ اللہ اور اللہ کے رسول کو دنیا اور دنیا کی ہر چیز سے، بلکہ انبیاء کو اپنی جانوں سے بھی زیادہ، اللہ کا دین محبوب تھا۔ اللہ کے دین کے لئے باپ، دادا، اولاد اور خاندان کو چھوڑ دیا، لیکن اللہ کے دین کو سینے سے لگائے رکھا۔ تمام انبیاء کرام اور بالخصوص حضرت نوح، حضرت ابراہیم اور حضور ﷺ کے واقعات، اس پر شاہد ہیں۔

صحابہ کرام اور بالخصوص اہل حدیثہ اور خلفاء راشدین میں باہم رنجش و عداوت بیان کرنا، بے دینی اور نصوص قرآنیہ کے ضریح خلاف ہے اور اسی طرح حضرت علیؓ، حضرت عائشہؓ اور

حضرت امیر معاویہؓ میں عداوت تلاش کرنا اور سمجھنا، واقعات قطعیہ یقینیہ کے خلاف اور قرآن و سنت کا انکار ہے۔ قرآن مجید میں اہلی حدیبیہ کے حق میں، نص قرآنی ہے (وَهُمَاءُ بَنِيهِمْ) وہ (صحابہ) آپس میں شیر و شکر اور مہربان ہیں۔ اور مہاجرین و انصار کے حق میں ہے۔ (هُوَ الَّذِي أَلْفَ بَيْنَ قُلُوبَكُمْ فَاصْبَحُتُمْ بِنِعْمَتِهِ أَخْوَانًا) اللہ نے تمہارے (صحابہ) دلوں میں الافت پیدا کر دی اور خدا کے فضل و احسان سے تم بھائی بھائی ہو گئے نیز حضرت علیؓ، حضرت عائشہؓ اور حضرت امیر معاویہؓ کے جنگی واقعات کے جوابات، کتاب کے اندر آپ کو مل جائیں گے۔ اس میں اہل سنت کا موقف یہ ہے کہ حضرت علیؓ خلیفہ برحق تھے اور حضرت امیر معاویہؓ خاطل تھے اور ان کی یہ خطہ اجتہادی تھی۔ اس پر انہیں برا بھلا کہنا جائز نہیں، کیونکہ وہ بھی صحابی رسولؐ ہیں اور قرآن مجید میں کسی بھی صحابی کے متعلق دل میں غیظ رکھنا، کفار کی نشانی بیان کی گئی ہے۔ (لَيَغِيظَنَّهُمُ الْكُفَّارُ)

حضرت موسیؐ نے، حضرت ہارون کی واڑھی اور سر کو پکڑ کر، زمین پر دے مارا۔ لیکن ہمیں حکم ہے (لَا نَفُوقُ بَيْنَ اَحَدٍ هُنَّ وَسْلَهُ) کیونکہ ہمارے لئے، دونوں واجب التعظیم ہیں۔

دوسری بات یہ ہے کہ جن کی جنگ تھی، جن کا اختلاف اور جھگڑا تھا۔ انہوں نے خود بامم صلح کر لی تھی۔ حضرت علیؓ اور حضرت امیر معاویہؓ نے صلح کر لی تھی۔ شیعہ کی مشہور زمانہ کتاب ”نحو البلاغہ“ میں ہے کہ حضرت علیؓ نے ایک چھٹی لکھ کر تمام بلا دوام صار میں مشتہر فرمائی۔ اس میں جنگ صفين کا واقعہ درج ہے۔ کہ ہمارے معاملہ میں ابتداء یوں ہوئی کہ ہماری اور اہل شام کی آپس میں جنگ چھڑ گئی اور یہ ظاہر ہے (ان رِبَّنَا وَاحِدٌ وَرَسُولُنَا وَاحِدٌ وَدُعْوَتُنَا فِي الْإِسْلَامِ وَاحِدَةٌ وَلَا نَسْتَزِيدُهُمْ فِي الْإِيمَانِ بِاللَّهِ وَالْتَّصْدِيقِ بِرَسُولِهِ وَلَا يَسْتَدِيدُونَا، الْأُمُورُ وَاحِدَةٌ الْأَمْاَمُ اخْتَلَفُنَا فِيهِ مِنْ دِمْ عُثْمَانَ وَنَحْنُ مِنْهُ بُوَآءٌ) حضرت علیؓ اور حضرت امیر معاویہؓ کی صلح کے بعد سبائیوں اور خارجیوں نے امام حسنؑ کو دوبارہ مقابلہ میں لانا چاہا۔ لیکن امام حسنؑ اور امام حسینؑ نے امیر معاویہؓ کے ساتھ صلح کر کے خلاف سے دستبردار ہو گئے۔ تمام اختلافات ختم کر کے رشتے ناطے قائم کئے اور حضرت امیر

معاویہ کی طرف سے امام حسنؑ اور امام حسینؑ کو بہاری اور بھاری و ظالماً ملا کرتے تھے۔ اب مدعاً سنت اور گواہ چست والی بات ہے۔ جن کی جنگ تھی انہوں نے صلح کر لی اور امیر معاویہؑ اور ان کی جماعت کو پکا اور سچا مسلمان فرمادی ہے ہیں اور بالتصريح لکھ رہے ہیں، کہ ہمارا، امیر معاویہؑ کے ساتھ، خدا، رسول، اسلام اور ایمان کے بارے میں کوئی اختلاف نہیں ہے۔ وہ ہمیں کامل الایمان سمجھتے ہیں اور ہم انہیں کامل الایمان سمجھتے ہیں۔ ہمارا اور ان کا، صرف قتل عثمانؑ میں اختلاف ہوا۔ انہوں نے حضرت عثمانؑ کے قتل کا ذمہ دار، ہمیں قرار دیا۔ حالانکہ ہم اس الزام سے بری الذمہ ہیں۔

صلح اور حضرت علیؑ کے اس صریح فیصلے کے بعد، شیعہ ہم سے کیا ثبوت چاہتے ہیں۔ اب قارئین کی مرضی ہے کہ وہ حضرت علیؑ اور حسین کو بیان کرنا نہیں ہے۔ بلکہ تاریخی اور واقعیاتی ہے۔ اس سے مقصد قاری کے سامنے، حضرت امیر معاویہؑ کی مذہبی، سماجی، انتظامی اور جنگی خدمات کو پیش کرنا ہے اور آپ کے فضائل و کمالات اور اسلاف امت کی آراء پیش کر کے، قارئین کو یہ باور کرنا ہے کہ بد قسمتی سے، جس عظیم شخصیت کے نام کو گالی بنادیا گیا ہے اور ہر کس وناکس، جس کی تنقید کرتا ہے۔ فی الحقیقت وہ اپنی سیرت و کردار کی روشنی میں کس شان و عظمت کا مالک ہے اور آخر میں، ان تمام مطاعن کا مدلل جواب دیا گیا ہے۔ جو دشمنان امیر معاویہؑ کی طرف سے عرصہ دراز سے آپ پر کئے جا رہے تھے۔

بندہ ناچیز اس مقصد میں کہاں تک کامیاب ہوا ہے۔ قارئین ہی اس سلسلہ میں بہتر فیصلہ دے سکتے ہیں۔ اگر بندہ اس چیز میں کامیاب ہو، تو یہ مخفی اللہ رب العزت کا احسان و انعام ہے اور اگر اس مقصد میں ناکام رہا، تو یہ بندہ کی کم علمی اور کم نظری کی وجہ سے ہے، صحابہ کرامؓ اور بالخصوص حضرت عمر فاروقؓ، حضرت عثمان غنیؓ اور حضرت امیر معاویہؑ پر سب و شتم کرنے والوں کو

سوچنا چاہیے کہ جس جگہ پر کھڑے ہو کر ان کی تنقیص بیان کر رہا ہے۔ یہ سب ملک اور علاقے تو انہوں نے فتح کئے ہیں، ان کی فتوحات کی بدولت ہی، ہمارے آباؤ اجداد مسلمان ہوئے اور آج ہمیں کلمہ نصیب ہوا ہے۔ ورنہ جن علاقوں اور ملکوں میں مسلمان فاتحانہ طور پر نہیں پہنچ سکے، وہاں آج بھی کفر کی تاریکی چھائی ہوئی ہے، اور کافر ہی وہاں پر غالب ہیں۔

سی پچانوے فیصلہ کے اکثریتی ملک میں بھی مظلوم ہیں۔ تین فیصلہ آبادی کا سبائی ٹولہ، بہ طا، لا و ڈیکر پر ڈن میں تین مرتبہ اذان میں خلفاء علیا شہ پر تمرا کرتا ہے۔ آئندہ کی طرح حضرت عمرؓ کے قاتل فیروز لاؤ کی تصویر یہ اور قبر کی شبیہوں کو مقدس، باعث برکت اور محترم و مکرم سمجھا جاتا ہے، اس کی طرف منسوب پھر فیروزہ کے فضائل و مکالات بیان کئے جاتے ہیں۔ حضرت عثمان کی شہادت کی خوشی میں، جشن غدری منایا جاتا ہے اور حضرت امیر معاویہؓ کی وفات کی خوشی، حلوے، مانڈو سے، امام جعفر کے کنڈوں کے نام سے منائی جاتی ہے، حالانکہ ۲۲ رب جب کے ساتھ امام جعفر صادق کی زندگی کا کوئی اہم واقعہ منسوب نہیں ہے۔ یہ ساری کارروائی، منہ اندھیرے اندھیرے، خفیہ طور پر اس لئے انجام دی جاتی ہے۔ تاکہ سینیوں اور اموی حکومت کے جبر و ظلم کا تاثر دیا جاسکے۔ شیعہ کا عقیدہ ہے کہ امام مہدیؑ کا ظہور ہوگا۔ تو وہ سب سے پہلا کام یہ کریں گے کہ مدینہ منورہ جا کر، ابو بکر، عمر، عثمان، عائشہ و حفظہؓ کو قبروں سے نکال کر زندہ کریں گے اور پھر طرح طرح کی اذیتیں دے کر دوبارہ ماریں گے اور پھر ان کی لاشوں کو سولی پر لٹکا دیں گے۔

آخر میں اللہ تعالیٰ سے دعا ہے کہ اللہ ہمیں اپنی سچی محبت عطا فرمائے، اور اپنی محبت کی برکت سے ہم سب کو رسول اللہ ﷺ، صحابہؓ کبارؓ، ازواج مطہرات، اہل بیت کرام، اولیاء عظام اور علماء عربانی سے محبت کرنے اور ان کے نقش قدم پر چلنے کی توفیق عطا فرمائے۔ (آمین ثم آمین)

طالب دعا: قاضی عبدالرزاق

عرب کا مدرس اعظم، فاتح عرب و عجم، حضور کے برادر نبی، کاتب وحی، رسول اللہ کے یکرثی اور راز دان، عاشق رسول

حضرت امیر معاویہ بن ابی سفیان

نام و نسب:- حضرت امیر معاویہ[ؓ]، ابو سفیان بن حرب کے بیٹے تھے۔ آپ کا سلسلہ نسب پانچوں پشت میں، عبد مناف پر رسول اللہ ﷺ سے مل جاتا ہے۔ مخالفین کے خلاف جنگ و جدل میں پہ سالاری کا اہم ترین عہدہ، آپ کے خاندان کے پاس تھا۔ امیر معاویہ ٹھہر اسلام سے پانچ سال قبل 608ء میں مکہ میں پیدا ہوئے گویا ہجرت نبوی کے وقت آپ کی عمر اٹھاڑہ سال اور فتح مکہ کے وقت ستائیں سال تھی۔ آپ کے والد ابو سفیان، کفار مکہ کے پہ سالار ہونے کی وجہ سے مسلمانوں کے خلاف، لڑائیوں میں پیش پیش تھے۔ لیکن حضرت امیر معاویہ کا نام اس سلسلہ میں کہیں نظر نہیں آتا، اس سے معلوم ہوتا ہے، فتح مکہ بلکہ ہجرت نبوی سے قبل آپ ڈھنی طور پر مسلمان ہو چکے تھے ورنہ پدر واحد کی لڑائی میں ضرور شریک ہوتے لیکن اعلانیہ فتح مکہ کے موقع پر، آپ نے اپنے والد ابو سفیان کے ساتھ اسلام قبول کیا۔ مشہور مورخ محمد بن سعد اپنی کتاب ”طبقات“ میں لکھتے ہیں۔ کہ حضرت امیر معاویہ قریباً کرتے تھے کہ میں ”عمرۃ القضاۓ سے پہلے ہی اسلام لے آیا تھا“، مگر مدینہ جانے سے ڈرتا تھا۔ کیونکہ میری والدہ، جن کا باپ، چچا اور بھائی (عقبہ، شیبہ، ولید) جنگ بدر میں قتل ہو گئے تھے۔ وہ اسلام کے سخت خلاف تھیں، حضرت امیر معاویہ کے بچپن ہی میں قیافہ شناسوں نے خبر دی تھی۔ کہ یہ بہت بڑا سردار بنے گا، ایک سردار کا بیٹا ہونے کی وجہ سے آپ کے والدین نے، اس زمانہ کے تمام مروجہ علوم و فنون انہیں سکھائے۔

بیویاں اور اولاد:- حضرت امیر معاویہ[ؓ] نے متعدد شادیاں کیں، لیکن دو بیویوں سے اولاد ہوئی، میسون کے لطفن سے یزید اور ایک بھی تھی۔ اور فاختہ بنت قرظہ کے لطفن سے عبد اللہ اور عبد الرحمن پیدا ہوئے عبد الرحمن کا انتقال بچپن میں ہو گیا تھا اور عبد اللہ حضرت امیر معاویہ کی

وفات کے وقت زندہ تھا مگر اس سے کوئی نمایاں کام سرزنشیں ہوا، آپ کی کنیت ابو عبد الرحمن تھی ایک سردار کا بیٹا ہونے کی وجہ سے آپ کے ماں باپ نے آپ کی تعلیم و تربیت میں، اس وقت کے عرب کے دستور کے مطابق کوئی کمی نہیں چھوڑی۔ مختلف علوم و فنون سے آپ کو آرائشہ کیا، اس دور میں لکھنے پڑھنے کا رواج نہیں تھا، سارے عرب میں جہالت کا اندھیرا چھایا ہوا تھا، آپ کا شمار ان چند گنے پتھنے آدمیوں میں ہونے لگا، جو علوم و فنون سے آرائشہ تھے۔ اور لکھنا پڑھنا جانتے تھے، قبول اسلام سے قبل کے حالات کے بارے میں امام ابن کثیر لکھتے ہیں۔

کان رئیسا، مطاعا، زامال جنویل :-

ترجمہ: آپ قوم کے سردار تھے جن کی لوگ اطاعت کرتے تھے اور صاحب مال و دولت اور سخن تھے۔ حضرت امیر معاویہ فتح مکہ میں اپنے والد کے ساتھ مشرف پہ اسلام ہوئے اور یہ حضور ﷺ کی زندگی کا آخری زمانہ تھا۔ اس لئے آپ کو صحبت رسول اور خدمت اسلام کا زیادہ موقع نہیں مل سکا آپ کے کارناموں کا آغاز، حضرت ابو بکر صدیق فتح کے عہد خلافت سے ہوتا ہے، مکرین زکوٰۃ اور مدعیان نبوت کے فتنوں کی سرکوبی، حضرت امیر معاویہ اور ان کے بھائی یزید بن ابوسفیان کے ہاتھ سے ہوئی۔ بعض روایات میں ہے کہ دشمن رسول، دشمن نبوت، مسلمہ کذاب، کو آپ نے اپنے ہاتھ سے قتل کیا تھا۔ شام کی فوج کشی اور فتوحات میں، آپ کا پورا گھرانہ شریک تھا، آپ کے بھائی یزید بن ابی سفیان فوج کے افسر اعلیٰ تھے، ان کے ساتھ امیر معاویہ کو کارہائے نمایاں انجام دینے کا موقع ملا۔ بعض موقعوں پر فوج کی قیادت کے فرائض بھی انجام دیئے۔ (۱)

فتوحات:-

صیدا، عرقہ اور بیروت وغیرہ اور شام کے ساحلی علاقوں کے بہت سے قلعے پر ان ابوسفیان نے ہی فتح کیے، قیصاریہ کا معرکہ، جس میں اسی ہزار روپی مارے گئے تھے، امیر معاویہ نے سر کیا۔ (۲) ۱۸ھ میں جب آپ کے بھائی یزید کا انتقال ہو گیا، تو حضرت عمر فاروق فتح نے

امیر معاویہ کو، انکی جگہ دمشق کا حاکم مقرر کر دیا۔ (۳)..... حضرت عثمان غنیؓ نے، انکو پورے شام کا والی بنادیا، اس دور میں انھوں نے بڑے کارہائے نمایاں انجام دیئے، امیر معاویہ نے ایشائے کو چک پر فوج کشی کی اور دسہ تک بڑھتے چلے گئے، الظا کیہ اور طرطوس کے درمیان جس قدر قلعے تھے، فتح کر کے ان میں نو آبادیاں قائم کیں۔ (۴)..... امیر معاویہ نے طرابلس، الشام، عموریہ اور ملطیہ کو فتح کرتے ہوئے، جزیرہ قبرص پر فوج کشی کی، اہل قبرص نے سات ہزار دینار سالانہ پر صلح کر لی، صلح کی شرائط میں یہ تھا کہ اہل قبرص مسلمانوں کو رومیوں کے مقابلے کیلئے، اپنے جزیرہ سے گزرنے دیں گے اور رومیوں کے حالات سے مسلمانوں کو مطلع کرتے رہا کریں گے، اس کے جواب میں مسلمان، انکی پوری حفاظت کریں گے۔ (۵)..... پے در پے شکستوں کے بعد، رومیوں کی قوت کمزور ہو گئی تھی۔ لیکن ہاتھوں سے نکلے ہوئے ملک کاغم، ان کے دل سے نہ جاتا تھا۔ آخری آزمائش کے طور پر 31ھ میں، قیصر روم نے پانچ سو جہازوں کے بیڑے کے ساتھ ساحل شام پر بحوم کیا۔ حضرت امیر معاویہ نے رومیوں کو شکست فاش دی اور رومیوں کا تباہ حال لشکر قسطنطیہ واپس لوٹ گیا۔ 32ھ میں امیر معاویہ نے قسطنطیہ پر حملہ کیا، بعض مورخین نے یہ زید کا نام لکھا ہے اور 33ھ میں اناطولیہ کے قلعے "حسن المرأة" پر قبضہ کیا۔ کچھ عرصہ بعد اہل قبرص نے بغاوت کر دی۔ تو حضرت امیر معاویہ نے حضرت عثمانؓ ذوالنورین کی اجانت سے بھری بیڑہ تیار کیا، اس سے قبل رومیوں کے بھری حملوں کا مسلمانوں کے پاس کوئی جواب نہ تھا، اس بھری بیڑہ سے مسلمانوں کی بھری طاقت رومیوں کے مقابلے میں دو چند ہو گئی۔ (۶)..... اس طرح حضرت عثمان غنیؓ کے آخری دور میں اسلامی مملکت کی حدود ہندوستان کی سرحد سے لیکر شمالی افریقہ کے ساحل اور یورپ کے صدر دروازہ تک وسیع ہو گئی، حضرت عثمان کی شہادت کے بعد، حضرت علیؓ اور حضرت امیر معاویہؓ بآہمی جنگوں کی وجہ سے، بلخ، ہرات، بوشخ، بادنخس اور کابل کے علاقے باغی ہو گئے، حضرت امام حسن کی صلح کے بعد، حضرت امیر معاویہ نے دوبارہ بااغی علاقوں پر قبضہ کیا اور ان پر ملکوں کا ایک چپاز میں بھی قبضہ سے نکلنے نہیں دی۔ (۷)

مشرقی فتوحات: - حضرت امیر معاویہؓ خود بڑے تجربہ کا رسپہ سالا ر تھے، یہ وصف انھیں خاندانی و راشت میں ملا تھا۔ حضرت ابو بکر صدیقؓ، حضرت عمر فاروقؓ، حضرت عثمان غنیؓ کے زمانوں میں انھوں نے بہت فتوحات حاصل کیں تھیں۔ اس لیے ان کے عہد میں فتوحات میں کافی اضافہ ہوا۔ کابل کو فتح کرنے کے بعد، ہندوستان پر دوستوں سے فوج کشی کی، ایک قدیم راستہ سندھ سے دوسری خبر کے راستے سے قلات، مکران، قندھار، بوقان، قیقان اور قصدار کے علاقے فتح ہوئے اور فتوحات کا یہ سلسلہ مبارک چلتا رہا۔ (۸)..... ۵۴-۵۸ھ میں عبید اللہ بن زیاد نے ترکستان، خراسان، سعد، بخاری، راضی، نصف بیکنہ، قبیق، سمرقند اور ترمذ کے علاقے فتح کئے۔ (۹)

شمالی افریقہ کی فتوحات: خلافت راشدہؓ کے زمانہ میں، شمالی افریقہ کا بہت سا علاقہ فتح ہو چکا تھا، حضرت امیر معاویہؓ کے زمانہ میں اس میں بہت بڑا اضافہ ہوا۔ لواۃ، زناتہ، غدامس، سوڈان، نبرزت، جزیرہ جربہ، سوسہ، جلوہ کو فتح کیا۔ امیر معاویہؓ نے شمالی افریقہ میں بغاوتوں کا قلع قلع کرنے کے لئے قیروان شہر بسایا اور یہاں مسلمانوں کو آپا دکر کے چھاؤنی قائم کی۔ (۱۰)

رومیوں سے معرکے: مسلمانوں کی سب سے بڑی حریف قسطنطینیہ کی رومی حکومت تھی ان کا زیادہ مقابلہ انہی سے رہتا تھا، مصر و شام کے ساحلی علاقے، ان کی زد میں تھے، کوئی سال بھری جنگ سے خالی نہیں جاتا تھا، ان کی روک تھام کے لئے، امیر معاویہؓ نے بھری بیڑہ قائم کیا تھا۔ قسطنطینیہ اس زمانہ میں مشرقی یورپ کا قلب تھا، امیر معاویہؓ نے بڑے اہتمام سے فوج کشی کی، رسول اللہ ﷺ نے قسطنطینیہ کی حملہ آور فوج کو جنت کی بشارت دے رکھی تھی، اس لئے بہت سے صحابہ ابو ایوب انصاری، عبد اللہ ابن عمر، عبد اللہ ابن عباس وغیرہ اس جہاد میں شریک ہوئے، اسلامی بھری بیڑہ، بھر روم کی موجوں سے کھلیتا ہوا، باسفورس میں داخل ہوا، قسطنطینیہ رومیوں کا مرکز تھا، اس لئے رومیوں نے مدافعت میں پوری طاقت صرف کی، دونوں میں خون ریز معرکے ہوئے، قسطنطینیہ

کی فصیل بہت اوپنی تھی۔ روی اس کے اوپر سے مسلسل آگ برسا رہے تھے۔ اور مسلمان نشیب میں تھے۔ مسلمانوں کو بہت نقصان اٹھانا پڑا، اس محاصرہ میں میز ان رسول ابوالیوب انصاری فوت ہوئے، یزید بن امیر معاویہ نے انگلی وصیت کے مطابق، آپ کی لاش قسطنطینیہ کی فصیل کے پہلو میں دفنادی، اور رومیوں کو کہلا بھیجا کہ اگر تم نے اس قبر اور لاش کی بے حرمتی کی تو پھر اسلامی سلطنت کی حدود میں، کوئی عیسائی قبر محفوظ نہیں رہے گی۔ اور نہ کبھی ناقوس نج سکے گا (۱۱)۔ قسطنطینیہ اور جزیرہ قبرص کے علاوہ رومیوں کے نہایت ہی سر بزرو شاداب جزیرہ رودس اور جزیرہ ارداوڈ کو بھی فتح کیا گیا۔ اس طرح امیر معاویہ نے چونسٹھ لاکھ مرلے میل پر اسلامی حکومت قائم کر کے، دین و عمل، سیاست و قوت دولت و ثروت کے لحاظ سے، دنیا کی تمام اقوام و ادیان پر غالب کر کے، آنحضرت گی بخشش کے مقصد۔ **هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيَظْهُرَهُ، عَلَى الدِّينِ كُلِّهِ كَتَبَ تَبَكِيلٌ فَرْمَادِيٌّ تَهْمِي**۔

یزید کی ولی عہدی:- مغیرہ بن شعبہ جو اصحاب شجرہ میں ہیں۔ انہوں نے امیر معاویہ کو مشورہ دیا کہ خلافت کا مسئلہ اپنی زندگی میں ہی طے کر جائیں، حضرت عثمان کی شہادت کے بعد مسلمانوں میں اختلاف، جنگ و جدال اور جو خون ریزی ہوئی ہے۔ وہ آپ کی نگاہوں کے سامنے ہے۔ اس لیے میری رائے یہ ہے کہ اسلامی سلطنت کی تمام اعلیٰ شخصیات، تمام عمال اور سپہ سالاروں کے مشورہ سے یزید کی ولی عہدی کی بیعت لیکر، اسے جانشین بنادیا جائے، تاکہ جب آپ کا وقت آئے تو مسلمانوں کیلئے ایک سہارا اور جانشین موجود ہو، اور ان میں خوزیری اور فتنہ و فساد برپا نہ ہو۔ اس مشورہ کے بعد حضرت امیر معاویہ نے ریاست کے مختلف صوبوں کے امراء اور سپہ سالاروں کو لکھا۔ ”اب میں ضعیف ہو گیا ہوں، میرے قویٰ کمزور ہو گئے ہیں۔ معلوم ہوتا ہے کہ مسلمانوں کی بھلائی کیلئے اپنی زندگی ہی میں اپنا جانشین بنادیاں، اس معاملہ میں تمہارا مشورہ ضروری ہے۔ اس کو صاحب آراء لوگوں کے سامنے پیش کرو اور وہ جو جواب دیں، وہ مجھے لکھو۔“

روایت میں ہے کہ اکثر امراءِ مملکت نے یزید بن معاویہ کے حق میں رائے پیش کی، کوفہ، بصرہ، شام، مکہ و مدینہ اہم تھے، کوفہ، بصرہ، شام کے باشندوں نے یزید کی بیعت کر لی، لیکن سب سے اہم معاملہ حجاز کا تھا، کہ مہاجرین و انصار کی باقیات صحابہ کرام اور صحابہ زادے زیادہ تر یہیں تھے امیر معاویہ نے خود حجاز کا سفر کیا، عوام الناس نے یزید کے خلافت کو قبول کر لیا، امیر معاویہ کو عبد اللہ بن عمر، عبد اللہ بن عباس، حسین بن علی، عبد اللہ بن زبیر اور عبد الرحمن بن ابو بکرؓ سے مخالفت کا خطرہ تھا، امیر معاویہ ان سب سے الگ الگ ملے، ان میں سے اول الذکر چار بزرگوں نے جواب دیا کہ تمام لوگوں نے یزید کی بیعت کر لی، تو ہمیں کوئی عذر نہیں ہو گا۔ اس طرح گویا امیر معاویہ نے ان چار آدمیوں سے الگ الگ بیعت کرنے کا وعدہ لے لیا، البشارة عبد الرحمن بن ابو بکر سے تلخ کلامی ہو گئی، ابن اثیر کا بیان ہے کہ امیر معاویہ کی آمد کی خبر سن کر یہ پانچوں آدمی مکہ سے مدینہ چلے گئے۔

علالت: 60ھ میں امیر معاویہ مرض المورث میں بیٹلا ہوئے، اس وقت آپ کی عمر اٹھہتر سال تھی اس وقت یزید محاڑ جنگ پر گیا ہوا تھا، دمشق میں موجود نہیں تھا، اس لئے آپ نے اس کو آئندہ خطرات اور طرز عمل کے متعلق یہ وصیت نامہ لکھوا یا۔

جان پدر! میں نے تمہاری راہ کے تمام کا نئے ہٹا کر، تمہارے لئے راستہ صاف کر دیا، میں تم کو وصیت کرتا ہوں کہ اہل حجاز (مکہ مدینہ) کے حقوق کا ہمیشہ خیال رکھنا کہ وہ تمہاری اصل اور بنیاد ہیں، جو حجازی تمہارے پاس آئے، اس سے حسن سلوک کے ساتھ پیش آنا، اس کی عزت کرنا، اس پر احسان کرنا اور جونہ آئے، اس کی خبر گیری کرتے رہنا، اہل عراق (کوفہ بصرہ) کی ہر خواہش پوری کرنا، اگر وہ روزانہ عاملوں کا تبادلہ چاہیں، تو روزانہ کر دینا، کہ عمال کا تبادلہ تکواروں کے بے نیام ہونے سے بہتر ہے، شامیوں کو اپنا مشیر بنانا، ان کا خیال ہر حال میں مدنظر رکھنا، جب تمہارا کوئی دشمن تمہارے مقابلہ میں آئے، ان سے مدد لینا، لیکن کامیاب ہونے کے بعد، ان کو فوراً واپس بلا لینا، ورنہ دوسرے مقام پر زیادہ ٹھہر نے سے، ان کے اخلاق بدل جائیں گے۔

سب سے اہم معاملہ خلافت کا ہے، اس میں حسین بن علی، عبد اللہ بن عمر، عبد الرحمن بن

ابی بکر اور عبد اللہ بن زبیر کے علاوہ تمہارا کوئی حریف نہیں، عبد اللہ بن عمر سے کوئی خطرہ نہیں، انہیں زہد و عبادت کے علاوہ کسی اور چیز سے واسطہ نہیں، عام مسلمانوں کی بیعت کے بعد انہیں کوئی عذر نہیں ہو گا، عبد الرحمن بن ابی بکر میں ذاتی حوصلہ و ہمت نہیں ہے جو ان کے ساتھی کریں گے وہ اسکی پیروی کریں گے، البتہ حسین بن علی کی جانب سے خطرہ ہے اہل عراق انہیں تمہارے مقابلہ میں لا کر چھوڑ دیں گے جب وہ تمہارے مقابلہ میں آئیں اور تم کو ان پر قابو حاصل ہو جائے، درگز رے کام لیتا کہ وہ قرابت دار، بڑے حقدار اور رسول اللہ کے عزیز ہیں جو شخص لو مڑی کی طرح مکر دیکر شیر کی طرح حملہ کرے گا، وہ عبد اللہ بن زبیر ہے، اگر وہ صلح کر لیں تو بہت اچھا، ورنہ قابو پانے کے بعد ان کو ہرگز نہ چھوڑنا۔ (۱۲)۔

ذاتی وصیتیں: درج بالا وصیت نامہ کی تکمیل کے بعد اہل خانہ سے کہا۔

”خدا کا خوف کرتے رہتا، خوف کرنے والوں کو خدا مصائب سے بچائے گا، جو خدا سے نہیں ڈرتا اس کا کوئی مددگار نہیں، پھر اپنے ذاتی مال میں سے آدھا بیت المال میں جمع کرنے کا حکم دیا (۱۳)۔ تجھیز و تکفین کے متعلق یہ وصیت کی، کہ رسول اللہ صلعم نے مجھے ایک کرتہ مرحمت فرمایا تھا، اس کو اس دن کے لئے میں نے محفوظ کر رکھا تھا، آپ صلعم کے موئے مبارک اور ناخن شیشہ میں محفوظ ہیں، اس کرتہ میں مجھے کفتانا اور ناخن اور موئے مبارک کو آنکھوں اور منہ میں رکھ دینا، شاید خدا اس کے طفیل میں اس کی برکت سے مغفرت فرمادے (۱۴)۔ ان وصیتوں کے بعد 22 رب جب 60ھ میں انتقال کیا، وصیت کے مطابق تجھیز و تکفین ہوئی، خحاک بن قیس نے نماز جنازہ پڑھائی اور عرب کے اس مدرسہ اعظم، فاتح عرب و عجم، رسول اللہ صلعم کی بیوی ام جیبہ کے بھائی، کاتب وحی، رسول اللہ کے سیکرٹری اور راز داں اور عاشق رسول کو دمشق کی سر زمین میں پر دخاک کیا گیا۔ (ان اللہ وانا ایلہ راجعون) انتقال کے وقت آپ کی عمر اٹھتھر سال تھی اور مدت خلافت تقریباً چھیس سال بنتی ہے، جو اسلامی تاریخ میں اتنے وسیع رقبہ پر کسی کو بھی نصیب نہیں ہوئی۔

امیر معاویہ کے نظام خلافت پر تبصرہ: امیر معاویہ کا نظام خلافت،

تقویٰ و سادگی کے اعتبار سے خلاف راشدہ کی طرح تو نہیں تھا، البتہ اس کا ظاہری ڈھانچہ وہی رہا، بلکہ امیر معاویہ نے اس کو مختلف حیثیتوں سے ترقی دی، مسلسل باہمی خانہ جنگلی کے بعد اندر وہی اور بیرونی مختلف طاقتیوں کو ختم کر کے، امن و سکون پیدا کیا، بغاوتیں فروکیں نئے ملک فتح کئے، بہت سے نئے شعبے قائم کئے اور اپنے بعد دنیا، کی سب سے بڑی وسیع اور طاقت و ر حکومت چھوڑ کر گئے، امیر معاویہ کی حکومت میں مہاجرین و انصار کی شوری تو نہ تھی، لیکن ان کے عہد حکومت میں، ہر اہم کام عرب کے نامور مدبروں کے مشورہ سے انجام پاتا تھا، فوج کی سپہ سالاری کئی پشتیوں سے، آپ کے خاندان میں چلی آرہی تھی، اس لئے امیر معاویہ کے زمانہ میں بڑی فوج میں نمایاں ترقی ہوئی۔ بھری فوج قائم کی گئی اور پانچ سو چہازوں کے کئی بھری بیڑے قائم کر کے، سمندر میں بھی مسلمانوں کی بالادستی قائم کی، جگہ جگہ جہاز سازی کے کارخانے قائم کئے، موسم اور مختلف ملکوں کی آب و ہوا کے اعتبار سے سرمائی اور گرمائی الگ الگ فوج تیار کی، بہت سے نئے قلعے بنوائے اور پرانے قلعوں کی مرمت کرائی، شام اموی حکومت کا پایہ تخت تھا، اسے سب سے زیادہ رومیوں کے حملوں کا خطرہ تھا، اس لئے اس ملک شام کو قلعوں سے مستحکم کیا، اس کے علاوہ انظر طوس، بلینیارس اور مرقیہ میں نئے قلعے بنوائے اور رومیوں کے پرانے قلعوں کو دوبارہ تعمیر کیا، منجینق کا استعمال، مسلمانوں میں پہلی مرتبہ امیر معاویہ کے عہد میں ہوا، ملک کے اندر وہی نظام اور قیام امن کے لئے پولیس کا باقاعدہ مکمل بنایا، عراق جہاں فتنہ و فساد رہتا تھا، وہاں امن و امان کا یہ حال تھا، کہ کوئی شخص راستہ میں گری چیز اٹھانے کی ہمت نہیں کر سکتا تھا، راتوں کو عورتیں گھروں کے کواڑ کھول کر سوتی تھیں، امیر معاویہ نے ایک مرتبہ اپنے ملک کے امن و امان کا جائزہ لینے کے لئے، ایک خوبصورت دو شیزہ کوز یورات سے لادر کر، اکیلے، ملک کے ایک کونے سے دوسرے کونے تک چلنے کا حکم دیا، سفر میں کئی مہینے، کئی موسم، کئی راتیں اور دیگر نشیب و فراز آئے۔ لیکن کسی کو اس کی طرف میلی آنکھ دیکھنے کی جرأت نہیں ہوئی، عراق کے والی زیاد کا دعویٰ تھا کہ کوفہ سے خراسان تک، رسی کا مکڑا ضائع ہو جائے تو مجھے معلوم ہو جائے گا کہ کس نے لیا ہے؟ ایک دفعہ اس نے کسی گھر سے گھنٹہ بجتے کی آواز سے معلوم ہوا کہ گھر

والے پھرہ دے رہے ہیں، زیاد نے کہا کہ اسکی ضرورت نہیں، اگر کسی کا مال ضائع ہو جائے تو میں اس کا ذمہ دار ہوں۔ (۱۵) پہ اس دنیا کا حال تھا، جہاں مسلح قافلے بھی محفوظ نہیں تھے، امیر معاویہ کے زمانہ میں پوری دنیا میں کوئی مسلمان بھیک مانگنے والا تھا اور نہ کوئی غلام تھا۔ (۱۶)۔

امیر معاویہ نے سرکاری ڈاک اور خبر رسائی کیلئے باقاعدہ محلہ ڈاک قائم کیا۔ اور اسی طرح سرکاری فرائیں اور وسایاں اور زیارات کی حفاظت کیلئے ”دیوان خاتم“ کے نام سے ایک نیا شعبہ قائم کیا۔ امیر معاویہ نے اپنے عہد خلافت میں نظام حکومت کے ساتھ، رعایا پوری کے بھی بہت کام کئے، زراعت کی ترقی کیلئے بہت سی نہریں بنوائیں۔ جن میں کظامیہ، ارزق، شہدا اور بخاری کی نہریں بہت مشہور ہیں۔ اس سے قحط کا خطرہ جاتا رہا۔ امیر معاویہ نے بعض پرانے شہروں پارہ آباد کئے اور بہت سے نئے شہر بسائے جن میں مرعش اور قیروان کے شہر بہت مشہور ہیں۔ فوجی چھاؤنیاں قائم کیں۔ حضرت امیر معاویہ نے آمیں اضافہ کیا۔ حضرت امیر معاویہ کے عہد میں ذمیوں کے حقوق کی حفاظت میں بڑا اہتمام اور معاہدوں کا پورا احترام کیا جاتا تھا۔ حضرت امیر معاویہ اسلام کی نشر و اشاعت، امر بالمعروف اور نبی عن الحنکر کا بھی خاص خیال فرماتے تھے۔ ان کے عہد میں مختلف حماک کے لوگوں کی بہت بڑی تعداد دائرہ اسلام میں داخل ہوئی، اور آج تیرہ سو سال گزرنے کے بعد بھی، ان ہی علاقوں میں، مسلمانوں کی حکومتیں قائم ہیں۔ اور مسلمانوں کی تعداد زیادہ ہے، جو عہد امیر معاویہ تک فتح ہو چکے تھے، اسی طرح حرم کعبہ اور حرم مدینہ کی خدمت کیلئے غلام مقرر کئے اور ملک کے طول و عرض میں، بہت ساری تاریخی مساجد تعمیر ہوئیں۔

ذاتی فضل و کمال: علمی اعتبار سے حضرت امیر معاویہ کا صحابہ کرام میں نمایاں مقام تھا، ابتداء سے لکھنے پڑھنے میں مہارت ہونے کی وجہ سے، رسول اللہ ﷺ نے، انہیں کاتب و حی بنایا تھا، مذہبی علوم میں اس قدر وسیع تھی کہ صاحب فتاویٰ صحابہ میں شمار ہوتا تھا، حضرت عبد اللہ ابن عباس جو علوم قرآنیہ میں سب سے نمایاں تھے وہ ان کے تفہیف فی الدین اور قرآن مجید کی تفسیر و تاویل کے معترف تھے۔ (۱۷)۔

163 احادیث آپ سے مروی ہیں، عبد اللہ ابن زبیر اور عبد اللہ ابن عباس کے نام بھی امیر معاویہ سے روایت کرنے والوں میں ہیں، شعر و ادب کا شوق تھا، فصح و بلغ تقریر فرماتے تھے، مسلمانوں میں سب سے پہلے، امیر معاویہ نے فن تاریخ پر "قدیم تاریخ" کے نام سے کتاب لکھوائی۔

خشیت الہی : امیر معاویہ میں خلفاً راشدین جیسا زبد و تقویٰ تو نہ تھا، تاہم وہ صحابی رسول تھے، اس لئے ان کا دامن اخلاقی فضائل و کمالات سے خالی نہ تھا، ان کا دل خشیت الہی اور مواخذہ آخرت کے خوف سے لرزہ برانداز رہتا تھا، قیامت کے عبرت آموز واقعات سن کر زار و زار روتے تھے۔ (۱۸)۔ امیر معاویہ کو دنیاوی آزمائشوں کا پورا احساس تھا، ان پر مدامت و پشیمان ہوتے تھے، مرض الموت میں آزمائشوں کو یاد کر کے کہتے تھے، "کاش میں ذی طویٰ کا ایک معمولی قریشی ہوتا، ان معاملات میں نہ پڑتا"۔ (۱۹)۔

فیاضی : حضرت امیر معاویہ کی فیاضی، امہات المؤمنین تک محدود نہ تھی، بلکہ صحابہ کرام، اکابر قریش اور رعایا کے دوسرے لوگوں پر بھی ابر کرم برابر برستار رہتا تھا، حضرت عبد اللہ بن عباس، حضرت عبد اللہ ابن زبیر، عبد اللہ ابن عمر اور آل ابی طالب کے افراد، امیر معاویہ کے بڑے مخالفوں میں تھے، یہ بزرگ انہیں بر ابھلا کہتے، امیر معاویہ ضروت کے وقت پر پھر بھی، ان کی مدد کرتے تھے (۲۰)۔ ایک مرتبہ حضرت علی کے بھائی، عقیل کو چالیس ہزار کی ضرورت تھی، انہوں نے اپنی ضرورت کو امیر معاویہ کے سامنے بیان کیا، ایک شخص نے بتایا کہ عقیل بھرے مجموعوں میں، آپ کو اور آپ کے باپ ابوسفیان کو بر ابھلا کہتے ہیں، امیر معاویہ نے یہ سب کچھ سننا، مگر اس کے باوجود مطلوبہ رقم پیش کر دی۔ (۲۱)۔ حضرت امیر معاویہ نے تمام صحابہ کے وظائف مقرر کر کے تھے، حضرت ابن عباس، امیر معاویہ کے مخالف ہونے کے باوجود، آپ کی فیاضی کے معترض تھے۔ حلم ان کا سب سے بڑا اور ممتاز وصف تھا۔ جو تاریخی مسلمات میں سے تھا۔ آپ کے حلم کے بہت سے واقعات فخری اور تاریخ طبری نے نقل کئے ہیں، وہ اکثر فرمایا کرتے تھے، جہاں میرا کوڑا کام دیتا ہے وہاں

میں تکوار کام میں نہیں لاتا اور جہاں زبان کام دیتی ہے، وہاں کوڑا کام میں نہیں لاتا۔ اگر میرے اور لوگوں کے درمیان بال برابر بھی رشتہ قائم ہو تو میں اسکو نہیں توڑتا۔

دعایا کی داد راسی: عدل والنصاف کے قیام میں، امیر معاویہ کو اتنا اہتمام تھا کہ وہ دربار میں آنے سے پہلے، روزانہ مسجد میں جا کر، رعایا کے کمزوروں، دیہاتی عورتوں، بچوں اور لاوارٹ لوگوں کی شکایات سنتے تھے، اور اسی وقت مدارک کا حکم دیتے تھے، اور دربار میں اشراف سے کہتے کہ تم لوگوں کو دربار میں شرف عطا کیا گیا ہے، اس لئے جو لوگ میرے پاس نہیں پہنچ سکتے انکی ضروریات، جو سے بیان کیا کرو۔

ویسالت ماب اور امیر معاویہ: امیر معاویہ آنحضرت ﷺ کی زوجہ محترمہ ام المؤمنین حضرت ام جبیہؓ کے حقیقی بھائی تھے، ایک دفعہ حضور نے ام جبیہ سے فرمایا! فان الله و رسوله يحبانه (اللہ اور اس کا رسول معاویہ سے محبت کرتے ہیں، اس رشتہ کے لحاظ سے حضور امیر معاویہ کے بھنوئی اور امیر معاویہ، حضور کے بردار نبیتی تھے، دوسرارشتہ امیر معاویہ کا حضور کے ساتھ یہ ہے، کہ حضرت امیر معاویہ کی بیوی قرینہ الصغری، حضور ﷺ کی زوجہ محترمہ ام سلمی کی بہن تھیں، اس رشتہ کے اعتبار سے حضور ﷺ اور امیر معاویہ ہم زلف تھے، تیسرا رشتہ یہ ہے کہ آنحضرت صلعم کے نواسے اور حضرت عثمان غنی اور حضور کی بیٹی ام کلثوم کے بیٹے عبد اللہ کی شادی حضرت امیر معاویہ کی بیٹی رملہ کے ساتھ ہوئی تھی۔

حضرت علیؓ اور امیر معاویہ: جنگ صفين کے بعد کسی نے حضرت علیؓ کے سامنے امیر معاویہ کو برا بھلا کہنا شروع کیا، حضرت علیؓ نے فرمایا، معاویہ کو برا بھلانہ کہو، جب معاویہ تمہارے درمیان سے اٹھ جائیں گے، تو تم دیکھو گے کہ بہت سے سرتن سے جدا ہو جائیں گے (۲۲) ایک موقع پر حضرت علیؓ نے فرمایا، "معاویہ میرا بھائی ہے، ہم اسکی براوی پسند نہیں کرتے" حضرت امیر معاویہ نے جب حضرت علیؓ کی شہادت کی خبر سنی تو کھانا پینا چھوڑ دیا، کافی دیر پر یہاں رہے، کچھ عرصہ بعد حضرت علیؓ کے خادم، فراد اسدی ملک شام آئے، تو حضرت امیر معاویہ نے بلا کر

فرمایا، بھائی فراو، علی کی شان بیان فرماؤ، جب اس نے حضرت علیؑ کے کمالات و فضائل بیان کئے تو حضرت امیر معاویہ میں بار بار اٹھ کر کہتے تھے، خدا کی قسم! علی اس سے بھی اچھے تھے، حضرت علیؑ کی شہادت کے بعد، امیر معاویہ نے حضرت علیؑ کی منقبت میں، مشاعرہ منعقد کیا، ایک شاعر نے جب حضرت علیؑ کی تعریف میں، اعلیٰ قسم کے اشعار پڑھنے شروع کئے تو امیر معاویہ بار بار اٹھ کر کہتے تھے، خدا کی قسم! علیؑ اس سے بھی اچھے تھے، اس کے بعد اس شاعر کو ستر ہزار درہم انعام دیا۔

امام حسنؑ اور امیر معاویہؑ: امام حسنؑ نے خلافت سے دشیردار ہونے سے چندر روز قیل فرمایا! ”میں معاویہ کو ان لوگوں سے بہتر سمجھتا ہوں، جو اپنے آپ کو شیعان علیؑ کہتے ہیں،“ (۲۳) اس زمانہ میں شیعہ سیاسی اصطلاح تھی، حضرت علیؑ کے طرفداروں کو شیعان علیؑ کہتے تھے اور امیر معاویہ کے طرفداروں کو شیعان امیر معاویہ کہا جاتا تھا، امام حسن فرمایا کرتے تھے، جو امیر معاویہ کو برا کہتا ہے، اس پر لعنت ہے، (۲۴) مقام سکن پر جب قیس بن سعد بن عبادہ کی کوشش سے امام حسنؑ نے امیر معاویہ کے ہاتھ پر بیعت کر لی، تو امیر معاویہ امت مسلمہ کے متفقہ خلیفہ قرار پائے۔

امام حسینؑ اور امیر معاویہؑ: حضرت امام حسنؑ کے ساتھ امام حسینؑ نے بھی امیر معاویہ کے ہاتھ پر بیعت کر لی تھی، کوئی نے آپ کو بہت ورغلایا کہ معاویہؑ بیعت توڑ دیں، لیکن آپ نے صاف انکار کر دیا، اور فرمایا، ”میں نے معاویہ کے ہاتھ پر بیعت کر لی ہے اور عہد کر لیا ہے، اب میرے لئے بیعت توڑنا مشکل ہے،“ امام حسینؑ ایک مرتبہ امیر معاویہ کے پاس تشریف لائے، اس وقت امیر معاویہ دمشق کی جامع مسجد میں خطبہ دے رہے تھے، امام حسینؑ نے فرمایا، ”اے آل محمد کے گروہ! آخرت کے دن جو کلمہ تو حید پڑھتا ہوا آئے گا، وہ بخشا جائیگا،“ حضرت امیر معاویہ نے پوچھا، ”آل محمد کون ہیں؟“ تو امام حسینؑ نے فرمایا، ”جو ابو بکر، عمر، عثمان، علیؑ اور معاویہ کو گالیاں نہیں دیتے،“ مشہور شیعہ مورخ اپنی کتاب عندر المطالب میں لکھتا ہے، عقیل بن ابی طالب، حضرت علیؑ کے بڑے بھائی تھے، مالک الاشتر کی کارستانیوں سے تک آکر اپنے بھائی علیؑ سے ان کے عہد

خلافت میں الگ ہو گئے تھے جنگ صفين میں امیر معاویہ کے ساتھ تھے، بعض شیعہ دوست کہتے ہیں، عقیل مال و دولت کی لائچ میں معاویہ کے پاس چلے گئے تھے، گویا ان کے نزدیک رسول اللہ کے پیچازاد اور حضرت علی کے حقیقی بھائی، جو بعض روایات کے مطابق مہاجرین میں سے تھے اور مجاہد بھی، وہ (نعوذ باللہ) دنیادار اور لائچی تھے، اس طرح تو پھر امام حسن اور امام حسین بھی اس زد سے محفوظ نہیں رہیں گے۔

حضرت عبد اللہ ابن عباس اور امیر معاویہ:- مفسر قرآن، حضور صلیم اور حضرت علی کے پیچازاد بھائی عبد اللہ جنگ صفين میں حضرت امیر معاویہ کے خلاف، دس ہزار لشکر کے افراد علی تھے، لیکن حضرت علی کی شہادت کے بعد امیر معاویہ کے بہت بڑے مارج اور شاخوان ہو گئے تھے صحیح بخاری میں ہے ایک دفعہ کسی نے امیر معاویہ پر تقدیم کی یہ بے ساختہ بول اٹھے، انہیں کچھ نہ کہو وہ رسول اللہ کے صحابی ہیں، بہت بڑے فقہی اور مجتہد ہیں، ایک دفعہ ابن عباس دمشق سے واپس آئے تو اہل مدینہ سے فرمایا "معاویہ کا حلم اس کے غصب اور فیاضی اس کے بھل پر غالب ہے۔" وہ صلی رحمی کرتے ہیں، قطع رحمی نہیں کرتے، لوگوں کو ملاتے ہیں، جدا نہیں کرتے، میرے ساتھ ان کے تمام معاملات درست رہے۔

عبد اللہ ابن جعفر طیار اور امیر معاویہ:- آپ بڑے بزرگی والے اہلبیت کے چشم و چراغ تھے، آغوش رسالت کے پروردہ اور جعفر طیار کے لخت جگر تھے، فاطمہ علی کے داماد اور حسین کریمین کے بہنوئی تھے، جنگ صفين میں یہ بھی ابن عباس کی طرح، امیر معاویہ کے مقابلہ میں، دس ہزار فوج کی کمان کر رہے تھے۔ لیکن صلح و مصالحت کے بعد، ان کے تعلقات بھی، امیر معاویہ کی ساتھ انتہائی خوشگوار اور دوستانہ ہو گئے تھے، ان کے تعلقات کا اندازہ یوں لگایا جاسکتا ہے کہ انہوں نے اپنی صاحبزادی سیدہ ام محمد کا نکاح امیر معاویہ کے بیٹے کے ساتھ کر دیا تھا۔ اور اپنے لڑکے کا نام معاویہ رکھا (۲۵)۔ سانحہ کر بلا کے بعد، جب اہل بیت کا لٹاپٹا قافلہ دمشق آیا تو نیزب نے دمشق کو ہی

اپنا مسکن بنالیا تھا اور اپنی بیٹی ام محمد کے پاس بقیہ زندگی گزاری میہی وجہ ہے کہ سانحہ کر بلکے اس اہم کردار، حضرت زینب بنت علی کا مزار شریف، دمشق میں ہے۔

مذکورہ واقعات یہ بتانے کیلئے کافی ہیں کہ امیر معاویہ اور اہل بیت میں کوئی ذاتی دشمنی اور عداوت نہیں تھی۔ ان دونوں کو سبائی گروہ نے آمنے سامنے کھڑا کر دیا تھا۔ حقیقت حال کھل کر سامنے آنے کے بعد، یہ سابقہ رنجش کو بھلا کر، دوبارہ شیر و شکر و ہو گئے تھے۔

صحابہ کرام اور امیر معاویہ:- حضرت عمر فاروق تقریباً تھری ما تے تھے۔ جب امت میں

تفرقہ اور فتنہ فساد برپا دیکھو تو معاویہ کی اتباع کرو۔ معاویہ کی عیب جوئی سے مجھے معاف رکھو۔ حضرت عمر فاروق تقریباً تھری ما تے تھے ہیں کہ میں نے معاویہ سے بہتر کسی کو سردار نہیں پایا، عمر بن سعد فرماتے ہیں۔ اے لوگو! معاویہ کا ذکر، بھلائی کے ساتھ کرو۔ عبد اللہ ابن عباس فرماتے ہیں کہ میں نے حکومت کے لئے معاویہ سے بہتر کوئی نہیں پایا۔ (۲۶)۔

اممہ اسلام کی رائے:- امام ابو حنیفہ فرماتے ہیں کہ حضرت امیر معاویہ نے حضرت علیؑ کے ساتھ صلح میں ابتداء کی تھی، امام مالک فرماتے ہیں کہ امیر معاویہ کو، اکھنا ایسا ہے، جیسا ابو بکر و عمرؓ کو، امام شافعی فرماتے ہیں کہ امیر معاویہ اسلامی حکومت کے بہت بڑے سردار تھے۔ امام حنبل تقریباً تھری ما تے تھے کہ اگر تم امیر معاویہ کے کردار کو دیکھتے تو بے ساختہ کہہ اٹھتے، بے شک میہی مہدی ہیں۔ بخاری شریف میں ہے کہ حضرت امیر معاویہ صاحب فضیلت صحابی ہیں۔ شیخ عبد القادر جیلانی فرماتے ہیں۔ کہ امیر معاویہ کے گھوڑے کی دھول، مجھ پر پڑ جائے تو یہی میری نجات کے لئے کافی ہے۔

قاضی عیاض فرماتے ہیں کہ امیر معاویہ آنحضرت کے برادر نبیتی اور کاتب وحی ہیں۔ جو ان کو برا کہئے اس پر لعنت ہو۔ امام ابن خلدون فرماتے ہیں کہ امیر معاویہ کے حالات زندگی کا خلفائے اربعہ کے ساتھ ذکر کرنا ہی مناسب ہے، کیونکہ آپ بھی خلیفہ راشد ہیں، ملاعلی قاری فرماتے

ہیں کہ امیر معاویہ مسلمانوں کے امام برق ہیں، ان کی بڑائی میں جور و ایقیں لکھی گئی ہیں وہ سب کی سب جعلی اور بے بنیاد ہیں، امام رفع بن نافع فرماتے ہیں کہ امیر معاویہ اصحاب رسول کے درمیان پرده ہیں، جو یہ پرده چاک کرے گا، وہ تمام صحابہ پر لعن و طعن کا دروازہ کھو لے گا۔ خطیب بغدادی فرماتے ہیں کہ حضرت علیؓ مرتبہ میں امیر معاویہ سے افضل ہیں۔ لیکن دونوں رسول ﷺ کے صحابی ہیں، بلکہ مملکت اسلامیہ کے دوستوں ہیں۔ ان کے باہمی اختلاف کے قدر کا تمام گناہ سبائی فرقہ کے سر ہے۔

حضرت مجدد الف ثانی فرماتے ہیں کہ امیر معاویہ حقوق اللہ اور حقوق العباد کے پورا کرنے میں خلیفہ عادل تھے، اختلاف کے موقع پر بھی انصاف صحابہ کی تائید انہیں حاصل تھی۔ شاہ ولی اللہ فرماتے ہیں کہ تم لوگ امیر معاویہ کی بدگمانی سے بچو۔ وہ جلیل القدر صحابی ہیں، بڑے رتبہ، فضیلت اور عظمت و مرتبت والے ہیں۔ شاہ عبدالعزیز محمد دہلوی فرماتے ہیں کہ امیر معاویہ کی عظمت و مرتبت ایک مسلمہ حقیقت ہے۔ ان پر بدگمانی سے اسلاف کی توہین لازم آتی ہے۔

مولانا رشید احمد گنگوہی فرماتے ہیں کہ امیر معاویہ جلیل القدر صحابی ہیں، جنہوں نے حضور کی خدمت میں منفرد حصہ لیا۔ مولانا نذری احمد دہلوی فرماتے ہیں کہ امیر معاویہ نے کبھی کفر کی حالت میں تکوار نہیں اٹھائی، قبول اسلام کے بعد، اسلام کی بے مثال خدمت کی۔

مولانا امجد علی بدایوی فرماتے ہیں کہ جو امیر معاویہ ان کے والد ابوسفیان اور والدہ ہندہ کی بڑائی بیان کرتے ہیں۔ اس کا تعلق روافض کے ساتھ ہے۔ مولانا احمد رضا خان صاحب بردیلوی فرماتے ہیں کہ جو شخص امیر معاویہ پر طعن کرے، وہ جہنمی کتا ہے، ایسے شخص کے پیچھے نماز حرام ہے وغیرہ وغیرہ۔

مستشرقین اور امیر معاویہ۔

”آپ (معاویہ) نے طاقت سے نہیں، نرمی، بردباری اور خداداد ذہانت سے

فرما روای کی، (انہیکلوبیڈیا آف اسلام) پروفیسر ہٹی لکھتا ہے کہ ”معاویہ میں سیاسی حس اپنے سے قبل تمام خلفاء سے قریباً زیادہ تھی۔ عرب مورخین کے نزدیک، ان کی سب سے بڑی خوبی حلم و بردباری تھی۔ وہ اپنی نرمی اور طائحت سے دشمن کو غیر مسلح کر دیتے ہیں۔ (ہٹری آف دی عزیز) مشہور مغربی مفکر برولمن لکھتا ہے۔ امیر معاویہ نے اسلامی مملکت اور نظام حکومت کو ایک بار پھر فاروقی بنیادوں پر استوار کیا، جو باہمی خانہ جنگی سے درہم برہم ہو چکا تھا۔ (ہٹری آف دی پیپلز)

محترم ہارفین :-

ایسے حلم و بردبار انسان کے متعلق یہ کہنا کہ وہ (معاویہ) نعوذ باللہ حضرت علی پر سب و شتم کرتے تھے۔ جبکہ حسین کریمین نے مصالحت کر کے خلافت بھی ان کے سپرد کر دی تھی۔ اب انھیں سب و شتم، کرنے یا کرانے کی کیا ضرورت پیش آئی تھی۔ امیر معاویہ کا امام حسین کے بارے میں وصیت نامہ ہی پڑھ لیں۔ ان حالات و واقعات کی موجودگی میں، کوئی بھی عقلاً اور منصف مزاج انسان تو یہ نہیں مان سکتا۔ اگر ایسا ہی ہوتا تو امام حسن صلح کی شرائط میں سب سے پہلا مطالبہ یہ کرتے کہ آئندہ حضرت علی اور اولاد علی پر سب و شتم نہ کیا جائے، ان کا مطالبہ نہ کرنا، اس بات کی کھلی دلیل ہے۔ کہ ایسی کوئی بات نہیں تھی۔ اور حضرت امیر معاویہ کی طرف سے حضرت علی پر سب و شتم کے تمام افسانے، یار لوگوں نے زیب داستان کیلئے تراشے ہیں۔ اس طرح کی باتیں ایک صحابی رسول ﷺ اور اتنے اعلیٰ منصب پر فائز انسان کیلئے، ویسے بھی بعید از عقل ہیں صرف انصاف شرط ہے۔

قرآن مجید اور امیر معاویہ:-

سینکڑوں آیات قرآنیہ، جس میں اجمانی طور، پر تمام صحابہ کی مدح و ستائش بیان کی گئی ہے۔ ان تمام آیات کے عموم میں بھی امیر معاویہ بطور خاص داخل ہیں۔ لیکن قرآن مجید میں بہت ساری آیات اسکی ہیں، جن میں تمکین دین اور غلبہ اسلام کا تذکرہ کیا گیا ہے، قرآن مجید میں ارشاد ہے۔

هو الذی ارسُلَ رَسُولَهُ بِالْهُدَىٰ وَدِينَ الْحَقِّ لِيَظْهُرَهُ عَلَى الْدِينِ كُلِّهِ
 ترجمہ:- (اللہ) وہ ذات ہے جس نے اپنے رسول کو ہدایت اور دین حق دے کر بھیجا
 ہے تاکہ وہ اس دین حق کو دنیا کے تمام ادیان پر غالب کر دے،
 اس آیت سے معلوم ہوا کہ رسول ﷺ کی زندگی اور بعثت کا مقصد، دین اسلام کو دنیا
 کے تمام ادیان پر غالب کرنا ہے، غلبہ تین طرح کا ہوتا ہے۔ اول دلیل کا غلبہ، یہ غلبہ رسول ﷺ کی
 زندگی میں دین اسلام کو حاصل ہو گیا تھا۔ اور یہ غلبہ قیامت تک باقی رہے گا۔ دوم طاقت و قوت
 کا غلبہ۔ یہ غلبہ قیصر و کسرائی کی شکست کے بعد، حضرت عمرؓ کے زمانہ میں حاصل ہوا تھا۔ لیکن رقبہ اور
 افرادی قوت کے لحاظ سے دنیا کے اوپر کفر ہی غالب تھا۔ یہ تیسرا قسم کا غلبہ، حضرت امیر معاویہؓ کے
 عہد خلافت میں حاصل ہوا ہے، جب پرتگال سے چین تک، شامی افریقہ سے لے کر یورپ تک
 65 لاکھ مربع میل پر اسلامی حکومت قائم ہوئی۔ اور پوری دنیا میں ایک مسلمان بھی، کسی کافر کے
 قبضہ میں غلام نہ رہا۔

بایدی سفوہ، کوام، بورہ

ii

ترجمہ:- یہ قرآن معزز اور نیک کاتبوں کے، روشن ہاتھوں میں رہتا ہے
 حضرت ابن عباسؓ اور دیگر تمام مفسرین کے مطابق، اس سے مراد فرشتے، انبیاء اور
 کاتبین وحی ہیں، جو قرآن مجید کے، ان صحیفوں کے لکھنے اور حفاظت کرنے پر مامور تھے۔ ان کی
 تعریف میں اللہ تعالیٰ نے تین لفظ استعمال کئے ہیں۔ ایک سفر..... یعنی روشن، دوسرا کرام..... یعنی
 معزز اور تیسرا بار..... یعنی نیک۔

پہلے لفظ میں کاتبین وحی کے ہاتھوں کی مدح سرائی کی گئی ہے، اور دوسرے لفظ سے یہ
 بتانا مقصود ہے کہ وہ کاتبین وحی اتنے ذی عزت ہیں کہ جو امانت ان کے پر دیکی گئی ہے، اس میں ذرہ
 مبارک خیانت کا صدور بھی، ان جیسی عظیم ہستیوں سے محال اور ناممکن ہے، اور تیسرا لفظ یہ بتانے کے
 لئے آیا ہے کہ ان صحیفوں کو لکھنے اور ان کی حفاظت کرنے میں، جو ذمہ داری ان کے پر دیکی گئی

ہے۔ اس کا پورا حق، وہ پوری دیانت و امانت کے ساتھ انجام دیتے ہیں۔

اور یہ بات مسلم ہے کہ کاتبین وحی میں حضرت امیر معاویہ کا نام بہت نمایاں ہے۔ اب جس ہستی کو اللہ رب العزت، سفرہ (روشن) کرام (معزز) پر رہ (نیک) فرمائے ہوں۔ اسے اپنی عظمت و عزت اور رفت و شان کے لئے کسی اور سند کی ضرورت نہیں ہے۔

حدیث رسول ﷺ اور امیر معاویہ

ارشاد نبوي ﷺ ہے اول جیش یغزون البحر فقد او جبوا (بخاری شریف)
ترجمہ:- جو لگر سمندر میں، اسلام کی پہلی جنگ لڑے گا، اس پر جنت واجب ہے۔

نوت:- تاریخ اسلام میں پہلی بحری جنگ حضرت امیر معاویہ نے لڑی ہے۔

ارشاد نبوي ﷺ "صاحب سری هن احباب فقد نجاء و من ابغضه
فقد هلك ترجمہ:- معاویہ میر اراز داں ہے۔ جس نے اس سے محبت کی، وہ کامیاب ہو گیا، اور
جس نے اس سے بغضہ رکھا ہلاک ہو گیا۔

نوت:- امیر معاویہ رسول اللہ کے سیکرٹری تھے اور باہر کی خط و کتابت پر مامور تھے۔ متعدد آیات
میں کفار و مخالفین کو راز داں بنانے اور دلی دوست بنانے کی سخت ممانعت کی گئی ہے، اس حدیث
سے معلوم ہوا کہ امیر معاویہ ٹمومن کامل اور رسول ﷺ کے معتمد علیہ تھے۔

iii قال النبي ﷺ "اللهم اجعل معاویة هادیا و مهديا و اهدبہ
ترجمہ:- نبی ﷺ نے فرمایا کہ "اے اللہ! معاویہ کو حادی بنا اور اس کے ذریعہ سے ہدایت کو عام فرم۔

iv قال النبي ﷺ "اللهم علمه معاویۃ الكتاب والحساب وقه العذاب
ترجمہ:- ارشاد نبوي ﷺ ہے "اے اللہ! معاویہ کو حساب کتاب کا علم عطا فرم اور جہنم کی آگ سے بچا۔"

v قال الغبی ﷺ "اللهم علمه الكتاب و ممکن له في البلاد وقه العذاب
ترجمہ:- ارشاد نبوي ﷺ ہے "اے اللہ! اس کو (معاویہ) قرآن کا علم سکھا اور ملکوں پر حکمران بننا اور وزرخ

کی آگ سے بچا۔

vi **قَالَ النَّبِيُّ صَلَّى اللَّهُ عَلَيْهِ وَسَلَّمَ ادْعُوكُمْ مَعَاوِيَةَ فَأَنَّهُ قَوْيٌ أَمِينٌ۔**

ترجمہ: معاویہ کو بلاو اور اس کے سامنے معاملہ پیش کرو، وہ بڑا قوی اور درست مشورہ دینے والا ہے اور نہایت ہی امانت دار ہے۔ غلط مشورہ نہیں دے گا۔

vii **قَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَذَكُّرُو امْعَاوِيَةَ الْأَبْخِيرِ**

ارشاد نبوی ﷺ ہے معاویہ کا تذکرہ، خیر کے علاوہ نہ کرو۔

viii **قَالَ النَّبِيُّ صَلَّى اللَّهُ عَلَيْهِ وَسَلَّمَ هَذِهِ قِيَامَتُ اللَّهِ تَعَالَى كَيْفَيَّةُ مَعَاوِيَةِ كَوَافِرِ إِيمَانِكُمْ**

ارشاد نبوی ﷺ ہے ”جو بھی معاویہ سے اڑے گا، زیر ہو گا“

x **قَالَ النَّبِيُّ صَلَّى اللَّهُ عَلَيْهِ وَسَلَّمَ أَحَلَمُ مَنْ أَهْتَى مَعَاوِيَةَ**

ترجمہ: میری امت میں، سب سے زیادہ حلم والا معاویہ ہے،

xi **أَرْشَادُ نَبِيٍّ صَلَّى اللَّهُ عَلَيْهِ وَسَلَّمَ هُوَ أَنَّ اللَّهَ مَعَاوِيَةَ كَوْلَمْ سَمِعَ بِهِ**

xii **أَرْشَادُ نَبِيٍّ صَلَّى اللَّهُ عَلَيْهِ وَسَلَّمَ هُوَ أَنَّ مَعَاوِيَةَ، جَبَ تَهَارَ بِهِ سَمِعَ بِهِ امْرَاتٌ كَيْفَيَّةُ تَوَالِدِ اللَّهِ**
ڈرتے رہنا۔ (حکومت کی بشارت)

مطاعن امیر معاویہ

امیر معاویہ کی مخالفت کے اسباب:- حضرت امیر معاویہؓ کی مخالفت کا ایک سبب یہ تھا کہ بنی ہاشم ملک کے کونے کونے تک پھیل گئے تھے عراق، ایران اور مشرقی علاقوں میں صدیوں سے شاہ پرستی تھی۔ کہ بادشاہ کے انتقال کے بعد اس کا بیٹا بادشاہ ہوتا تھا، اس لئے عوام الناس نے بنی ہاشم کے بزرگوں کو رسول ﷺ کے ساتھ خاندانی تعلق ہونے کی وجہ سے ہاتھوں ہاتھ لیا۔ بنی ہاشم بڑی بڑی جاگروں کے مالک ہو گئے تھے۔ اس لئے بنی ہاشم کے نوجوانوں میں خلافت کے جذبات ابھر نے شروع ہو گئے تھے۔ امیر معاویہ چونکہ اموی تھے۔ اور حضرت علیؓ کے خلاف صفات آرائی کی تھی۔ ان حالات سے یہودی النسل عبد اللہ بن سبا اور اس کی پارٹی نے بھرپور فائدہ اٹھایا۔ صحابہ کرام کے خلاف بدگمانیاں، حضرت عثمانؓ کے خلاف بے بنیاد پروپیگنڈے اور پھر شہادت اور جنگ جمل اور جنگ صفين وغیرہ کا اصل محرک یہی سبائی اٹولہ تھا۔ جب یہ منتظم ہو گیا تو عبد اللہ بن سبا نے یہ نظریہ دیا کہ خلافت کے اصل حقدار حضرت علی تھے۔ خلفائے ملاشہ اور بنو امیہ نے ان کا حق غضب کیا ہے۔ اس لئے ان پر تماوا جب ہے۔ سبائیوں نے ان حالات سے بھرپور فائدہ اٹھاتے ہوئے، خلفائے بنو امیہ اور بالخصوص امیر معاویہ کو ہر طرح کے بے بنیاد اتزامات کا نشانہ بنالیا، ممکن تھا کہ ان کی آواز کچھ عرصہ بعد دب جاتی۔ لیکن بنی عباس نے ان اتزامات کو بنیاد پنا کر، حکومت کی تعمیر شروع کر دی۔ بنو عباس آل محمد کی خلافت کا علم لے کر میدان میں نکلے، لیکن جب راستہ ہموار ہو گیا تو خود خلافت پر مستمکن ہو گئے۔ سیکڑوں افسانے تراش کر، بنو امیہ اور امیر معاویہ کے خلاف نفرت کے جذبات پیدا کرنے کی کوشش کی گئی۔ ان ہی بنی عباس کے دور میں تاریخیں لکھی گئی ہیں۔ یہ تاریخ نویسی کا ابتدائی دور تھا۔ واقعات کی تحقیق و تنقید مورخ کا کام نہیں تھا۔ اس لئے صحیح واقعات کے ساتھ، بہت سے غلط واقعات بھی تاریخوں میں داخل ہو گئے۔ جن میں امیر معاویہؓ کے مثالب بھی ہیں۔ بھلا بنو امیہ کے خلاف، جن کی نفرت و عداوت کا یہ حال ہو کہ

بنوامیہ کی شکست کے بعد، ان کے افراد کو چن کر قتل کر دیا گیا ہو۔ خلفاء بنوامیہ کی قبریں کھدو کر، ان کی بہیوں کو پھینک دیا گیا ہو۔ ہشام بن عبد الملک کی لاش سالم نکلی، اسے کئی دن تک سولی پر لٹکا کر جلوا دیا گیا۔ بنوامیہ کے ساتھ جن لوگوں کی دشمنی کا یہ حال ہو، ان کے عہد میں مشتہر کردہ واقعات اور ان کے عہد کی، مرتب شدہ تاریخوں کا کیا اعتبار کیا جاسکتا ہے۔

بنوامیہ کے خلاف غلط روایات کے اندر ارج کا ایک سبب یہ بھی ہے کہ اس زمانہ میں شیعہ سنی اختلاف نے یہ مذہبی شکل اختیار نہیں کی تھی۔ اس کی حیثیت زیادہ تر سیاسی تھی۔ اس پر مذہب کارنگ اتنا گہرا نہ تھا۔ اس لئے مورخین و محدثین تک، ان کی روایات قبول کرتے تھے۔ اس لئے صحابہ میں بھی شیعہ راویوں کی روایات موجود ہیں۔ اسی لیے بنوامیہ کے متعلق بھی، انکی روایات کتابوں میں داخل ہو گئیں ہیں۔ حدیث چونکہ دین کی بنیاد ہے، اس لئے اس کے پر کھنے کے لئے محدثین نے انتہائی محنت کے ساتھ، پانچ لاکھ راویوں کے حالات زندگی قلمبند کئے۔ اور علم روایت اور اسماء الرجال کا علم مرتب کیا۔ لیکن تاریخ کو پر کھنے کے لئے ضابطہ مرتب نہ کیا گیا۔ صحابہ کرام اور بنوامیہ کے خلاف ہی نہیں، بلکہ اسلام اور عالم اسلام کے خلاف سب سے پہلا اور بڑا فتنہ، فتنہ سیاسیت تھا۔ جس نے مسلمانوں کی وحدت کو، عقیدہ اور ملت کے حوالہ سے پارہ پارہ کرنے کی کوشش کی ہے۔ اسی فتنہ کی بدولت مسلمانوں میں شیعہ، خارجیت اور معتزلیت کے فتنوں نے جنم دیا ہے۔

اس فتنہ کا بانی عبداللہ ابن سبیا یہودی الفسل تھا۔ اس نے مسلمانوں سے، مدینہ اور خیبر کے یہودیوں کا بدلہ لینے کی ٹھان لی تھی۔ اس نے مرکز مدینہ سے دور راز، مفتوحہ علاقوں کا، ایک منافق گروہ اپنے ساتھ ملا کر، عامتہ اُلمسلمین کو صحابہ کرام، بالخصوص حضرت عثمان، امیر معاویہ اور بنوامیہ کے خلاف بے بنیاد اڑامات لگا کر بدلن کرنا شروع کر دیا۔ یہی فتنہ مسلمانوں کے درمیان تفرقہ اور جنگ و جدل کا سبب بنا تھا۔ اس کی بنیادی پالیسی یہ تھی کہ عامتہ اُلمسلمین کو صحابہ کرام سے بدلن کر دیا جائے، تاکہ قرآنی تعلیمات اور احادیث رسول ملکوں ہو جائے۔ اور مسلمانوں کا اتحاد پارہ پارہ کر کے، انہیں مذہبی اور سیاسی اعتبار سے تقسیم کر دیا جائے۔

امت مسلمہ کا سب سے بڑا المیہ یہ ہے کہ وہ عربی زبان و ادب سے بالکل عاری ہے، جس کی وجہ سے برائے راست قرآن و حدیث سمجھ سکتے ہیں اور نہ استنباط کر سکتے ہیں، سول تعلیم یافتہ طبقہ کی معلومات حاصل کرنے کا واحد مأخذ تاریخ ہے، اور تاریخ کی تمام کتابوں کا سلسلہ چار کتابوں پر مشتمل ہے۔ (۱) سیرت ابن اسحاق (ii) و اقدی (iii) طبقات ابن سعد (v) تاریخ طبری
ان کے علاوہ تاریخ کی تمام کتابیں، ان کے بعد میں لکھی گئی ہیں، ان میں جو واقعات مذکور ہیں وہ زیادہ تر، ان چار کتابوں سے لئے گئے ہیں، ان چار کتابوں کی حقیقت یہ ہے کہ ابن اسحاق کی کتاب کا تواجد نہیں ہے، اور و اقدی کی تمام روایات، تمام ائمہ کے نزدیک جھوٹ کا انبار ہیں، اور طبقات ابن سعد کی نصف سے زیادہ روایات و اقدی کے ذریعہ سے ہیں، اس لئے ان کا وہی رتبہ ہے جو و اقدی کا ہے اور تاریخ طبری کی زیادہ تر روایات، بلکہ نوے نیصد ابو مخف بن محبی سے منقول ہیں۔ اس ابو مخف کے متعلق تمام محدثین کا متفقہ فیصلہ ہے کہ کذاب رافضی ہے۔ (۲۷)
اب ساری کتب تاریخ میں، جو روایات صحابہ کرام، امیر معاویہ اور بنو امیہ کے خلاف ہیں، ان کے اصل مأخذ یہی چار کتابیں ہیں، جن میں اکثر کذاب اور رافضی راویوں کی روایات ہیں، جن کو قرآن کی سینکڑوں آیات اور احادیث کثیرہ صحیحہ کے مقابلہ میں پیش کر کے، صحابہ کرام کو مطعون و مجروح کیا جاتا ہے۔

اب توجہالت کا اتنا زور ہو گیا ہے کہ عام مسلمان یہ جاننا ہی نہیں چاہتا کہ دین کی ہر بات کے لئے قرآن و حدیث جحت اور دلیل ہیں۔ ایک زمانہ تھا، قرآن حکیم کی آیات سن کر مسلمان پر رفت طاری ہو جاتی تھی، آنکھوں سے آنسو ٹکتے تھے (وجلت قلوبہم) اور دل وہل جاتے تھے لیکن آج مسلمان موسیقی اور راگ رنگ کا اتنا ریسا ہو گیا ہے کہ ان پڑھا اور جاہل لوگوں کی بنائی ہوئی شرکیہ نعمتیں، دو ہے اور مر ٹھیئے ڈھولک اور طبلے سرگنگی کی دھن پر، خوبصورت آواز میں گا دینا، سب سے بڑی دلیل سمجھتا ہے۔ عامتہ اُلمسلمین پر موسیقی کی دھنوں پر، خوبصورت آواز میں گا سیکی پروجہ و مسرور کی کیفیت پیدا ہو جاتی ہے، خواہ اس نعمت، دو ہے اور مر ٹھیئے کا معنی و مفہوم، قرآن و حدیث اور اسلام

کی اصل روح کے خلاف ہی کیوں نہ ہو۔ ہر فرقے اور جماعت نے اپنی شناخت کے لئے مختلف قسم کے نعرے اپنی اپنی جماعت اور فرقے کے لوگوں کو رٹار کھے ہیں، بلکہ اب تو حلوے اور چاولوں کی لائچ دیکر، بالکل بچپن میں ہی بچوں کے دل و دماغ میں راسخ کر اکر، انہیں سمجھایا جاتا ہے کہ یہی نعرے ہمارے مذہب کا خلاصہ، ٹچوڑا اور روح ہیں۔ ان نعروں کے اعلان و اظہار سے، دین کے تمام تقاضے پورے کر کے جنت کے حق دار بن سکتے ہیں۔ ایمان و عمل سے تھی دامن لوگ، جنت کے حصول کے اس آسان نسخے کو غنیمت سمجھتے ہوئے، صبح و شام اپنے اپنے مخصوص نعروں کا اعلان کرتے رہتے ہیں، ان علم و عقل کے انہوں کو زندگی کے کسی موز پر یہ خیال نہیں آتا، کہ جن نعروں کو میں مذہب کا خلاصہ اور روح سمجھ رہا ہوں یہ کسی بھی دلیل شرعی سے ثابت نہیں ہیں، اور نہ آخرت صلی اللہ علیہ وسلم صحابہ کرام اور ائمہ عظام نے کبھی یہ نعرے لگائے ہیں، نہ اپنے ماننے والوں کو، ایمان کے اظہار کے لئے، ان نعروں کی تعلیم دی ہے، سوچنے والی بات تو یہ ہے کہ دین تو حضور کے زمانہ میں مکمل ہو چکا ہے (الیوم اکملت لكم دینکم) اور اگر ان کا ایمان ان نعروں کے بغیر مکمل تھا، تو آج ہمارا ایمان مکمل کیوں نہیں ہے؟۔

مولوی اور ذاکر نے قوم کو پڑھا رکھا ہے۔ کہ جنت حسین کی ہے، جنت پیر صاحب کی ہے۔ جنت حضور صلی اللہ علیہ وسلم کی ہے۔ آپ ائمکے نعرے لگاتے رہیں اور ان کے ساتھ محبت و عقیدت کا اظہار کرتے رہیں، اور قیامت کے دن، یہ عظیم ہستیاں بخشوایں گی، جبکہ قرآن یہ کہتا ہے کہ (مالك یوم الدین) قیامت کے دن کا اللہ مالک ہے۔ ہر چیز اس کے قبضہ و کنٹرول میں ہو گی (یغفر من یشاء و یعذب من یشاء) وہ اللہ جسے چاہے گا جنت عطا کرے گا اور جسے چاہے گا۔ عذاب دے گا، حضور کو مخاطب کر کے اللہ قرآن میں فرماتے ہیں (افهم حق علیه کلمۃ العذاب افانت تتقذ من فی النار) اللہ تعالیٰ قیامت کے دن، جس کے متعلق دوزخ کا فیصلہ فرمادے گا، اے محمد! تم اسے آتش دوزخ سے نہیں نکال سکتے۔ جب رحمت دو عالم صلیع کے متعلق یہ حکم ہے، تو پھر اور کون ہے۔ جو کسی کو جنت دے سکے۔ وہاں تو ایسا

ہولناک منظر ہو گا کہ (يَوْمَ يَقُومُ الرُّوحُ وَالْمَلَائِكَةُ صَفَا لَا يَتَكَلَّمُونَ الْأَمْنَ) اذن لَهُ الرَّحْمَنُ وَقَالَ ثُوَابًا) اس دن (قيامت) سب روح اور فرشتے، ڈر، خوف اور غم کی وجہ سے، صرف بستہ کھڑے ہوں گے۔ اور کسی کو بھی، اسکی ہیبت کی وجہ سے، کلام کرنے کی طاقت نہیں ہو گی۔ صرف وہی بات کرے گا، جس سے اللہ کوئی چیز پوچھیں گے، اجازت دیں گے۔ اور وہ صحیح صحیح بات کرے گا۔ قرآن مجید میں ہے کہ دنیا میں تو، تم نے بڑے حاجت روا، مشکل کشا اور مختار کل بنار کھے تھے (لَهُنَ الْمَلَكُ الْيَوْمَ) بتاؤ آج ہر طرف کس کی بادشاہت ہے۔ کس کا حکم ہر طرف چل رہا ہے۔ کس کے قبضہ و کنٹرول میں ہر چیز ہے۔ اسکی ہیبت اور وبدبہ کی وجہ سے، کوئی جواب نہیں دے سکے گا۔ پھر خود اللہ فرمائیں گے (لَهُ الْوَاحِدُ الْقَهَّارُ) دیکھ لوا آج تو صرف اکیلے، زبردست طاائقوں والے؛ اللہ کا حکم ہر طرف چل رہا ہے۔ کسی کو دم مارنے کی جرأت نہیں ہے۔

جہاں تک شفاعت کا تعلق ہے۔ قرآن مجید میں، ہر جگہ اسے اذن الہی کے ساتھ مقید کیا گیا ہے۔ (مَنْ ذَالِذِي يُشْفَعُ عَنْهُ إِلَّا بِذِنْهِ) اور بخاری شریف میں بھی اس کی وضاحت موجود ہے۔ کہ قیامت کے دن انبیاء و صلحاء کی شفاعت صرف ان ہی لوگوں کے متعلق ہو گی۔ جن کے متعلق اللہ خود اجازت دیں گے۔ اور یہ وہ لوگ ہونگے، جو دنیا میں اللہ و رسول کے احکامات کی اطاعت اور گناہوں سے بچنے کی کوشش کرتے رہے، مگر اس کے باوجودو، کچھ کمی رہ گئی ہو گی۔ قرآن تو جگہ جگہ اعلان کرتا ہے۔ کہ آخرت میں نجات کا واحد راستہ، اللہ کے جملہ احکامات کی اطاعت اور اسکی نافرمانیوں سے بچنے کا راستہ ہے۔ (وَالْعَصْرُ إِنَّ الْإِنْسَانَ لَفِي خُسُورٍ إِلَّا الَّذِينَ أَمْنَوْا وَعَمِلُوا الصَّلَاحَتِ) زمانہ کی قسم۔ سب کے سب انسان خسارے میں ہیں۔ اس آخرت کے خسارے سے صرف وہی لوگ بچیں گے۔ جن کے دامن میں ایمان و عمل کی دولت ہو گی۔ (فَمَنْ يَعْمَلْ مِثْقَالَ ذَرَّةٍ خَيْرٌ يَرَهُ وَمَنْ يَعْمَلْ مِثْقَالَ ذَرَّةٍ شَرِّيْرٌ) وہاں ذرہ کا حساب ہو گا اور اپنے کئے کا بدلہ اپنی آنکھوں سے دیکھ لو گے۔

ماقبل ضروری گزارشات کے بعد، اب ہم محترم قارئین کے سامنے، حضرت ابوسفیان اور حضرت امیر معاویہ پر، رواضی کی طرف سے قائم کردہ اعتراضات کے جوابات پیش کرنے کی اجازت چاہتے ہیں، اگرچہ بہت کچھ جواب چیزیں صفحات میں آچکا ہے، مجھے امید واثق ہے کہ اگر قارئین نے بنظر النصاف، ان معرفوں کو پڑھا، تو ان کا حضرت ابوسفیان اور حضرت امیر معاویہ کے متعلق، تمام تذبذب دور ہو جائیگا۔

اعتراض نمبر ۱ شجرہ ملعونہ بنوامیہ :-

اعتراض نمبر ۱

شیعہ لوگ کہتے ہیں کہ قرآن مجید کے پندرویں پارہ کی آیت نمبر ۶۰ میں ”الشجرہ الملعونہ“ سے مراد بلا اختلاف ائمہ مفسرین اور بالاتفاق شیعہ و سنی بنوامیہ ہیں۔ اس لئے بنوامیہ قرآن کے فرمان کے مطابق ملعون ہوئے۔ اس لئے ان پر لعنت بھیجا ضروری ہے۔

الجواب : یہود جنہیں قرآن کریم نے مفسدین کی سند عطا کی ہے۔ اور فتنہ پروری اور فریب کاری میں سب سے بلند مقام رکھتے ہیں۔ حضور کے زمانے میں عبد اللہ ابن ابی اور اسکی پارٹی کے افراد، مسلمان بن کر، اسلام کو نقصان پہنچانے، شکوک و شہباد پیدا کرنے، صحابہ کرام پر غلط ازامات لگا کر، انکی عزت و آبرو کو مجرور کرنے، اور ان میں تفرقہ و اختلاف پیدا کرنے اور رسول ﷺ کو ایذا پہنچانے کیلئے، غلط خبریں مشہور کرتے رہے اور حضرت عائشہ صدیقہؓ پر بہتان عظیم بھی اسی سلسلہ کی ایک کڑی تھی۔

منافقین کی یہ جماعت، حضرت عمر فاروقؓ کے دور تک، اپنی ناپاک کوششوں میں ناکام دنام اور ہی۔ ان کی کامیابی میں سب سے بڑی رکاوٹ، صحابہ کرام کی مقدس جماعت تھی۔ جو رسول اللہ کے ساتھ والہانہ محبت، دین اسلام کی اشاعت، حفاظت اور سر بلندی کے لئے ایثار و قربانی کا بے پناہ جذبہ اور اس کے ساتھ ان کی پاکیزہ، بے داغ اور متقیانہ زندگی تھی۔ جو منافقوں کی ہمتوں اور کوششوں کو پست کر دیتی تھی۔ حضرت عثمان کے آخری دور میں، صحابہ کرام کی تعداد کم ہو گئی، دور دراز تک فتوحات کا سلسلہ قائم ہو گیا، صحابہ کی جگہ، دوسری نسل کے لوگ اہم عہدوں پر فائز

ہو گئے تھے۔ جن میں حضور کی تربیت یا فتوہ جماعت (صحابہ کرام) کا ساتھی تھا۔ اس موقع سے فائدہ اٹھانے کے لئے منافقین کی یہ جماعت، عبداللہ بن سبا کی سربراہی میں، اسلام اور مسلمانوں کے خلاف پھر منظم ہو گئی۔ انہوں نے مرکز اسلام (مذینہ منورہ) سے دور، نو مسلم مفتوحہ علاقوں کو اپنا مرکز بنالیا۔ ان کا واحد ہدف یہ تھا کہ صحابہ کرام کی عظمت کو، افترا پروازی اور دروغ گوئی کے ذریعہ سے، اس قدر مجروح کر دو۔ کہ ان پر اعتماد ختم ہو جائے، یہ سبائی گروہ شروع سے، منافقین کے حق میں نازل ہونے والی آیات کو، صحابہ کرام پر چپا کر کے اور آیات مشاہدات کا غلط معنی و مفہوم بیان کر کے صحابہ کرام پر بے اعتمادی کا مقصد حاصل کرنے کی کوشش کرتا چلا آیا ہے۔ اس سے خود بخود متدرجہ ذیل، ان کے مطلوبہ نتائج سامنے آ جائیں گے۔

1..... دین اسلام کے پہلے ناقل صحابہ ہیں۔ اگر ان پر اعتماد باقی نہ رہا۔ تو پورا دین مغلکوں ہو جائے گا۔ قرآن مجید قابل اعتماد ہے گا اور نہ حدیث نبوی، صحابہ پر بد اعتمادی ہی کی وجہ سے، شیعہ اس قرآن کی تحریف کے قائل ہیں۔ جن کا ایمان و عدل معتبر نہیں ان کا جمع کردہ قرآن اور حدیث کیسے معتبر ہو سکتی ہے؟

2..... وحی الہی اور صاحب وحی، دونوں کا مشاہدہ کرنے والے اور رسول ﷺ سے برآہ راست دین سکھنے اور فیض تربیت حاصل کرنے والے، صحابہ کرام ہی تھے (وَيَرِزُّكُهُمْ وَيَعْلَمُهُمُ الْكِتَبُ وَالْحِكْمَةَ) وہ ان کا (صحابہ کرام) تزکیہ نفس کرتا ہے اور قرآن و حکمت کی تعلیم دیتا ہے۔ صحابہ کرام پر بے اعتمادی کے بعد لوگ قرآن و حدیث کو لغت عرب اور اپنی عقل سے سمجھنے کی کوشش کریں گے۔ اور اپنی مرضی کے معنی اور مطلب نکالیں گے۔ اور یہ چیز امت مسلمہ کو فکری اختلاف میں بستا کر دے گی۔ چنانچہ دنیا میں جتنے بھی باطل فرقے ہوئے ہیں۔ یا موجود ہیں۔ ان سب میں صحابہ کرام پر بے اعتمادی مشترک طور پر پائی جاتی ہے۔ آج کل کے روشن خیال، مسلمان نما مستشرقین بھی یہی چاہتے ہیں اور صحابہ کرام اور سلف صالحین سے لاتعلق ہو کر، موجودہ دور کے مطابق، قرآن کو اپنی عقل سے سمجھنے کی کوشش میں لگے ہوئے ہیں۔ تاکہ نفس کی خواہشات اور دنیا وی

مفادات کے مطابق مضافاً میں، قرآن سے اخذ کر کے، اسلام میں مغرب کی مادر پدر آزادی کا دروازہ کھولا جاسکے، علاوہ ازیں منافقین اس ذریعہ سے مسلمانوں میں تفرقہ و اختلاف بھی پیدا کرنا چاہتے ہیں۔

اس ضروری وضاحت کے بعد، اس مذکورہ آیت کریمہ کا معنی و مفہوم سمجھنے کی کوشش کریں۔

شیعہ حضرات کی عمومی یہ عادت ہے کہ لوگوں پر، اپنی غلط بات کا اثر قائم کرنے کے لئے، شیعہ کتاب کے حوالہ کو، اہل سنت کے نام یا بلا اختلاف یا بالاتفاق (شیعہ و سنی) کے الفاظ کے ساتھ پیش کرتے ہیں۔ تاکہ سادہ لوح سنیوں کو۔ اپنے شیعہ عقائد کی طرف بہکایا جاسکے۔ چنانچہ زیر بحث آیت کے معنی و مفہوم میں شیعہ احباب کا بار بار لفظ بالاتفاق استعمال کرنا، سراسر غلط اور دروغ گوئی ہے۔ تمام صحابہ کرام اور بالخصوص ماہرین قرآن صحابہ کرام، جنہوں نے براہ راست رسول اللہ ﷺ سے قرآن مجید سیکھا ہے۔ اور رسول ﷺ نے امت کو، ان سے قرآن سیکھنے کا حکم دیا ہے۔ انہوں نے اور تمام اہل سنت کے مفسرین نے، مذکورہ آیت میں ”الشجرہ الملعونہ“ کا معنی شجرہ زقوم کیا ہے، چنانچہ تفسیر طبری، تفسیر مدارک، تفسیر جلالیں، تفسیر روح البیان، تفسیر ابن کثیر ملاحظہ ہو۔ اور اہل سنت کے تمام مفسرین نے، اس لفظ سے بنوامیہ مراد لینے کی سختی سے تردید کی ہے۔ اس لئے شیعہ احباب کا یہ کہنا ”لا اختلاف بین احد انه اراد بهابنی اهیه“ کہ اس بات میں کسی ایک شخص کا بھی اختلاف نہیں ہے کہ آیت مذکورہ میں ”شجرہ ملعونہ“ سے مراد بنوامیہ ہیں۔ بالکل غلط ہے۔ نمونہ کے طور پر امام المفسرین، رسول اللہ کے چچازاد بھائی، جنہوں نے رسول اللہ سے قرآن سیکھا اور رسول اللہ نے انہیں دعا دی اور امت کو ان سے قرآن سیکھنے کا حکم دیا ہے۔ ان کا حوالہ پیش خدمت ہے۔ اور تفسیر بھی، اس مفسر کی ہے۔ جس نے اپنی کتابوں میں، حضرت امیر معاویہ کے نام پر لعنت اللہ لکھا ہے۔ (نعوذ باللہ)

قال ابن عباس رضی اللہ تعالیٰ عنہ والشجرہ الملعونہ فی القرآن -

قال شجرة الزقوم (تفسیر طبری جلد ۱۵)

ابن عباس فرماتے ہیں کہ قرآن مجید میں (الشجرة الملعونة) سے مراد، زقوم کا

درخت ہے۔ یہ درخت جہنم کی تہہ میں اگے گا، اور دوز خیوں کی خوراک ہو گی۔ یہ درخت بھی حضور کو معراج میں دکھایا گیا تھا اور اسے کفار کے لئے آزمائش بنادیا گیا۔ کیونکہ وہ کہتے ہیں کہ آگ درختوں کو جلا دیتی ہے، تو پھر یہ درخت دوزخ میں کیسے اگ سکتا ہے۔

دوسری بات یہ ہے کہ مذکورہ آیت، جس سورت میں واقع ہے۔ وہ سورت ملی ہے۔ اور امیر معاویہ اور ان کا خاندان نجح مکہ کے بعد مسلمان ہوا ہے۔ اس اعتبار سے بھی، شجرہ ملعونہ سے بنوامیہ مراد یہاں غلط ہے۔

اعتراض نمبر ۲ منبر بنوی پر بندر (بنی امیہ) ناج رہے ہیں

شیعہ حضرات، بنوامیہ کی مذمت میں درج ذیل آیت پیش کر کے، اس کا شان نزول یہ بیان کرتے ہیں۔ کہ رسول ﷺ نے خواب میں بنوامیہ کو منبر پر چڑھتے دیکھا، تو آنحضرت غناہ ک ہوئے۔ اور اسکے بعد حضور ﷺ کو ہنستے ہوئے نہیں دیکھا گیا۔ آیت یہ ہے۔

”وَمَا جعلنا الرؤيا اتى اریناك الا فنتة للناس“ (تاریخ طبری جلد ۱۰)
ہم نے جو خواب آپ کو دکھایا۔ وہ لوگوں کیلئے آزمائش ہے۔

الجواب: سبائی سازش سے مندرجہ بالا روایت کئی طریقوں سے تاریخ کی کتابوں میں پائی جاتی ہے۔ لیکن دیکھنایہ ہے۔ کہ اس میں جس خواب کا ذکر ہے، اس سے کون سا خواب مراد ہے۔ خود طبری، جس نے سب سے پہلے یہ واقعہ لفظ کیا ہے۔ اور اس کے بعد متاخرین، مورخین نے کمھی پر کمھی ماری ہے۔ مذکورہ آیت کی وضاحت میں لکھتے ہیں۔

”آیت ہذا میں، خواب میں وہی چیزیں مراد ہیں۔ جو نبی کریم ﷺ نے معراج کے موقع پر اللہ تعالیٰ کی آیات و نشانات، بیت المقدس اور دیگر مقامات پر ملاحظہ فرمائے۔ آگے چل کر لکھتے ہیں کہ اس پر تمام مفسرین کا اجماع ہے۔ (تفسیر طبری)

آنحضرت ﷺ کو جسمانی معراج کے علاوہ، متعدد دفعہ خواب میں، روحانی معراج بھی

ہوا ہے، جس کا ذکر احادیث کی کتابوں میں موجود ہے، مذکورہ واقعہ کے ناقل، طبری کا اپنا فیصلہ اس آیت کے متعلق یہ ہے۔ اس لئے شیعہ حضرات اس آیت کا جو مفہوم، موضوع اور من گھڑت واقعہ کی پیوند کاری کے ذریعہ بیان کرتے ہیں۔ غلط ہے۔ آیت کے مفہوم کے سلسلہ میں، طبری کی وضاحت اور تمام مفسرین کا اجماع کافی ہے۔ مزید کسی وضاحت کی ضرورت نہیں ہے۔

2 باقی رہی روایت کی بات، جو کئی طریقوں سے تاریخ اور روایت کی کتابوں میں پائی جاتی ہے۔ اس کے متعلق علماء رجال نے لکھا ہے کہ اس کی سند میں محمد بن الحسن بن زبالہ راوی ہے، جو شفہ نہیں ہے۔ جو کذاب اور جھوٹی حدیثیں وضع کرنے والا ہے۔ مذکورہ روایت اور اس قبل کی دیگر تمام روایات (منبر پر بذریعہ رہے ہیں) کے متعلق تمام مفسرین کا اتفاق ہے (اساں یہیں اسے احادیث ضعیفہ) کہ ان تمام روایات کی سند ضعیف ہے۔ (۲۸)

3 اگر بالفرض یہ روایت صحیح ہے تو پھر آنحضرت ﷺ نے بنو امیہ کو مقام قرب کیوں عطا کیا ہے۔ ان کی مالی، جنگی اور سیاسی خدمات کیوں حاصل کی ہیں، حضور نے ان کے ساتھ رشتہ، ناطے اور ابوسفیان کی بیٹی اور امیر معاویہ کی بہن ام جبیہ سے نکاح کیوں کیا ہے، حضرت عثمان گواپی بیٹیاں کیوں دی ہیں۔ حضرت علی، حضرت عثمان کے مشیر خاص اور وظیفہ خوار کیوں رہے ہیں۔ حسین کریمین نے امیر معاویہ سے صلح کر کے ان کے ہاتھ پر کیوں بیعت کی ہے اور لاکھوں دینار، امیر معاویہ سے کیوں وصول کرتے رہے ہیں؟ آنحضرت ﷺ اور اہل بیت کے بنو امیہ کے ساتھ یہ تعلقات بھی، اس بات کا کھلاشبوت ہے۔ کہ یہ روایات مجرور، ضعیف اور موضوع ہیں۔

دشمنان امیہ نے ”من الف شھو“ سے بھی، اموی عہد کی خلافت ثابت کرنے کی کوشش کی ہے۔ جبکہ حقیقت یہ ہے کہ اموی عہد حکومت کو ہزار مہینہ سے مطابقت ہی نہیں ہے۔ علاوہ ازیں سورہ القدر بھی ہے اور اس وقت منبر بنوی کا وجود ہی نہیں تھا۔ اور نہ ہی ابوسفیان، امیر معاویہ وغیرہ میں سے کوئی مسلمان ہوا تھا۔

اعتراض نمبر ۳ (حضرات کر ﷺ کی گدھے والوں پر لعنت)

شیعہ حضرات کہتے ہیں کہ ایک دفعہ آنحضرت صلعم نے، ابوسفیان کو گدھے پر سوار دیکھا اور اس کا فرزند معاویہ سواری کو آگے سے کھینچے جا رہا تھا۔ جبکہ اس کا دوسرا بیٹا یزید، سواری کو چیچھے سے ہائک رہا تھا۔ حضور نے دیکھ کر فرمایا۔ سوار، سواری کو کھینچنے والے اور ہانکنے والے پر لعنت ہو۔ دوم۔ یہ بھی کہا جاتا ہے کہ ابوسفیان نے عبد مناف کو کہا تھا کہ اہل اسلام کو جلدی اپنی گرفت میں لے لو۔ جنت دوزخ نہیں ہے۔ سوم۔ یہ بھی کہا جاتا ہے کہ ابوسفیان نے جبل احمد پر کھڑے ہو کر اپنے ساتھیوں سے کہا تھا۔ کہ یہ وہ مقام ہے۔ جہاں سے ہم نے محمد اور اصحاب محمد کو ہٹایا تھا۔

الجواب 1 یہ سب واقعات، ابوسفیان کے اسلام قبول کرنے سے پہلے کے ہیں۔ اسلامی اصول و خوابط کے مطابق، کسی بھی شخص کے، اسلام سے پہلے کے واقعات کو موجب لعن طعن نہیں بنایا جا سکتا۔ کیونکہ قبول اسلام سے قبل تو تمام قریش، خود بنی ہاشم اور ابوذر وغیرہ اسلام اور داعی اسلام کے شدید دشمن تھے۔

2 دوم یہ ہے کہ مذکورہ روایات ذخیرہ احادیث کی، کسی کتاب میں، صحیح سند کے ساتھ موجود نہیں ہیں۔ اور کسی واقعہ کی صحت کے لئے صحیح سند کا پایا جانا ضروری ہے، علاوہ ازیں اگر انسان تھوڑی سی عقل سے کام لے تو پھر بھی مسئلہ صاف ہو جاتا ہے۔ غور طلب بات یہ ہے کہ آخران باب، بیٹوں سے کوئی خط اسرزد ہوئی تھی، جس کی وجہ سے، انہیں مستحق لعنت قرار دیا گیا ہے؟ اور پھر حضور نے بغیر کسی گناہ اور معصیت کے کیسے فرمائی؟

اگر آئندہ کے واقعات کو دیکھ کر ان پر لعنت فرمائی تھی، تو پھر ان کا اسلام لانا کیوں قبول کیا؟ فتح مکہ کے موقع پر ابوسفیان کے گھر کو دارالامن قرار دیکر، اسے کیوں عظمت و افتخار عطا کیا تھا۔ ان کی اسلامی اور جنگی خدمات کیوں قبول کی گئی تھیں۔ رشتے ناطے کیوں قائم کئے؟ حضور نے ابوسفیان کو نجران کا کیوں عامل اور امیر بنایا تھا؟ اہل اسلام اور اہل نجران کے درمیان ایک معائدہ ہوا، اس عہد نامہ پر مسلمانوں کی طرف سے ابوسفیان نے دستخط کئے، طائف کی لڑائی میں، حضرت ابوسفیان نے اپنی ایک آنکھ، اللہ کی راہ میں شہید کرائی، آنحضرت نے مکہ میں، اموال کی تقسیم پر

ابوسفیان کو مقرر فرمایا، حضور نے، ابوسفیان کے پاس، مدینہ سے عجہ بھجوں کے تھے بھیجے اور ابوسفیان کے ہدیہ قبول فرمائے۔ امیر معاویہ کو میراثی اور کاتب وحی کیوں بنایا تھا۔ حسین نے صلح کر کے بیعت کیوں کی تھی؟ حضرت علی نے امیر معاویہ کیسا تھا معاہدہ کر کے، انکی خلافت کو، تین صوبوں پر کیوں قبول فرمایا تھا۔ یہ تمام واقعات اور حضرت امیر معاویہ کی تعریف میں احادیث رسول ﷺ، اس بات کی کھلی دلیل ہیں۔ کہ حضرت ابوسفیان اور حضرت امیر معاویہ سچے مسلمان اور اسلام کے سچے خادم تھے۔ بنوامیہ، حضرت ابوسفیان اور حضرت امیر معاویہ کے خلاف تمام واقعات موضوع اور مسکھڑت ہیں، جو سبائی گروہ نے بنوامیہ کی دشمنی میں، سیاسی مقاصد کیلئے تراشے ہیں۔

اعتراض نمبر ۴۔ (امیر معاویہ کا حضرت علی سے قیال)

شیعہ کہتے ہیں کہ امیر معاویہ نے حضرت علیؑ کے ساتھ جنگ و جدل کیا ہے۔ ملک میں فتنہ و فساد برپا کیا، خون ریزی کو حلال جانا، اس طرح آپؐ سے قیال کرنے والوں نے اسلام کی رسی کو اپنی گردن سے نکال دیا۔

الجواب: اس سے پہلے کہ ہم اعتراض کے جواب میں کچھ عرض کریں۔ کچھ ضروری اور اصولی باتیں پیش کرنا ضروری سمجھتے ہیں، اہلسنت کا عقیدہ ہے۔ ”والصحابہ کلہم عدول“ تمام صحابہ صفت عدل سے متصف تھے، کسی کی طرف بدگمانی اور بد نیت کی نسبت نہیں کر سکتے، مشورہ اور رائے میں اختلاف کر سکتے ہیں۔ ان کے کسی فیصلہ کے متعلق یہ کہا جا سکتا ہے۔ کہ یہ صحیح نہیں تھا۔ اس سے ایمان و عقیدہ میں کچھ فرق نہیں پڑتا، لیکن اگر کوئی شخص بد نیت کو کسی صحابی رسول کی طرف منسوب کرتا ہے۔ وہ اہلسنت سے خارج ہو جاتا ہے، یہ ایک مسلمہ حقیقت ہے کہ ہر صحابی کی نیک نیت، ہر قسم کے شک و شہر سے بالاتر ہے، اس لیے حضرت علیؑ، حضرت امیر معاویہ، حضرت عبد اللہ بن زبیر اور امام حسین نے جو بھی فیصلے کئے ہیں، اخلاص نیت کے ساتھ، امت اور دین اسلام کی بھلائی کیلئے کئے ہیں۔

دوسری بات آپ یہ سمجھیں، عصمت خاصہ نبوت ہے۔ نبوت ختم ہوئی تو مخصوصیت بھی ختم ہو گئی۔ اب اجتہاد کا دروازہ کھلا ہے۔ اجتہاد میں مجتہدا پنی امکانی حد تک کوشش کرتا ہے۔ کہ اسکی رائے، قرآن و سنت سے ماخوذ اور مطابقت رکھتی ہو، لیکن وحی کا دروازہ بند ہے۔ اس لئے مجتہد مخصوص عن الخطائیں ہے۔ اس کے اجتہاد میں خطابھی ہو سکتی ہے، لیکن اگر نیک نیت کے ساتھ خطاب ہے۔ تو اہلسنت کا عقیدہ یہ ہے کہ مجتہد خاطی کو ایک درجہ کا ثواب ملے گا۔ انبیاء کے علاوہ کوئی بھی مخصوص عن الخطائیں ہے۔ اس لیے باقی سب کے فیصلہ میں، خطاب کا امکان موجود ہوتا ہے۔ اس لیے اگر کوئی مجتہد کے فیصلہ میں یہ کہتا ہے۔ کہ ان سے یہ خطاب ہوئی، یہ نہ کرتے یا کرتے تو بہتر تھا۔ تو ہم اس کی زبان نہیں پکڑ سکتے، اس کی مثالیں، قرآن و حدیث اور تاریخ اسلام میں بے شمار ہیں۔ اس لئے جن احکامات میں وحی کی روشنی نہیں ہے۔ ان درپیش مسائل میں، دورانیوں کا ہونا، ایک فطرتی بات ہے۔ آدم وہو ایسی رائے کا اختلاف ہوا، جس کی وجہ سے انھیں جنت سے زمین پر آنا پڑا۔ حضرت موسیٰ اور حضرت خضر میں اختلاف ہوا، موسیٰ وہارون میں اختلاف ہوا۔ حضرت داؤد اور حضرت سلیمان میں کھیتی اور پچ کے مسئلہ پر اختلاف رائے ہوا، حضور کے زمانے میں قیدیوں کے بارے میں اختلاف ہوا، حضرت ابو بکرؓ کے عہد میں منکرین زکوٰۃ کے خلاف جہاد میں اختلاف ہوا، حضرت عمرؓ نے اصحاب شجرہ اور اصحاب بدر کے وظائف زیادہ مقرر کروائے، لیکن بعد میں اپنی غلطی کا احساس ہوا، حضرت عثمان نے اپنے کئی فیصلے تبدیل کئے، اس طرح حضرت علیؓ اور حضرت امیر معاویہ میں خون عثمان پر اختلاف ہوا۔ حضرت امیر معاویہ، خون عثمان کے قصاص کو سب چیزوں پر مقدم سمجھتے تھے۔ وہ خلافت کے دعوے دار نہ تھے اور نہ حضرت علیؓ کی خلافت کے منکر تھے۔ ان کے سامنے اصحاب رضوان کا واقعہ دلیل تھا۔ کہ جب حضور کو حضرت عثمان کی شہادت کی خبر ملی، تو قصاص عثمان کو سب چیزوں پر مقدم رکھا، سب صحابہ سے خون کی بیعت لی۔ اپنی ساری پونچی، خون عثمان کے قصاص میں قربان کرانے کیلئے تیار ہو گئے، اللہ تعالیٰ نے بیعت کرنے والے تمام صحابہ کرام کو اپنی رضا کی سند عطا فرمائی، لیکن حضرت علیؓ خلافت کو سب چیزوں پر مقدم سمجھتے تھے۔ ان کے سامنے

خلافت ابو بکر و لیل اور جدت تھی کہ حضور کے کفون دفن سے بھی مقدم خلافت کو سمجھا گیا تھا۔ تا کہ امت میں، کسی طرح کا اختلاف پیدا نہ ہو، اور تمام کام منظم طریقہ کے مطابق ہوں۔ حضرت عثمان کے مقرر کردہ گورنرزوں کی معزولی اور قاتلین عثمان سے بیعت خلافت اور امیر معاویہ سے صلح کے مسئلہ پر حضرت علی اور حسین کا اختلاف ہوا۔ حضرت امیر معاویہ کے حق میں خلافت سے وسیب ردار ہونے کے مسئلہ پر حسین کا اختلاف ہوا، جبکہ شیعہ کے نزدیک شیعوں امام مخصوص ہیں۔ مرکز اسلام کو مدینہ سے کوفہ منتقل کرنے پر، حضرت علی اور صحابہ کرام میں اختلاف ہوا، اسی طرح جنگ صفین اور خلافت یزید پر اختلاف ہوا ہے۔

یہ مثالیں میں نے اس لیے دی ہیں کہ معلوم ہو سکے کہ اجتہادی مسائل میں دورائے کا ہونا اور ایک کی رائے میں، غلطی کا امکان ہو سکتا ہے۔ اسے ہم اجتہادی خطاقرار دیں گے، اسے نیک نتیٰ پہنچی کر دیں گے۔ یہی بات ہر صحابی، حضرت امیر معاویہ، عمر و بن العاص، مغیرہ بن شعبہ، حضرت علی اور حسن و حسین کے پارے میں کہی جا سکتی ہے۔

حضرت علیؑ کی اسلام میں مسابقت، ملی خدمات اور بے شمار محاسن و فضائل کا حامل ہونا مسلم ہے۔ ان کے فضائل و مکالات اور عالی مرتبہ و مقام ہونے کا، کوئی مسلمان منکر نہیں ہے۔ لیکن حقیقت یہ ہے کہ جنگ جمل اور جنگ صفين، اسلام و کفر کی جنگیں نہیں تھیں۔ ان کے اسباب و عل دوسرے تھے۔ اس سارے فتنے کی آگ بھر کا نے والے عبداللہ ابن سبیا اور اس کے حواری تھے، حضرت عمرؓ کی شہادت، حضرت عثمانؓ کے خلاف شورش، ہنگامہ آرائی اور شہادت، ہزاروں مسلمان قتل ہوئے اور شہادت امام حسین کا المذاک واقعہ پیش آیا۔ ان تمام واقعات میں حضرت طلحہ و زبیر کی شہادت، حضرت عمار اور حضرت علیؑ کی شہادت، حضرت امیر معاویہ پر قاتلانہ حملہ، جنگ جمل، جنگ صفين اور جنگ نہروان میں خفیہ ہاتھ، یہودی سبائیوں کا تھا۔ جو مدینہ اور خیبر کے یہودیوں کا مسلمانوں سے بدلہ لیتا چاہتے تھے۔ جنگ جمل اور صفين میں بارہا، حضرت علیؑ اور حضرت امیر معاویہ اور حضرت عائشہ نے صلح کی کوشش کی، لیکن ہر بار یہ یہودی ٹولہ جوان کی گھروں میں گھا

ہوا تھا۔ ان کی مسائی جمیلہ کو تاریخ کر دیتا تھا۔ آخر کار صحابہ کی کوششوں سے صلح ہوئی تین صوبے حضرت علی اور تین صوبے حضرت امیر معاویہ کے حصے میں آگئے۔ اس صلح کے جواب میں، انہی سبائیوں نے تھجیم کا بہانہ بنایا کہ، حضرت علیؓ کو شہید کر دیا، حضرت علیؓ کی شہادت کے بعد، کوئیوں نے امام حسن کے ہاتھ پر بیت کر لی۔

حضرت علیؓ کے عہد خلافت میں مدینہ منورہ کی مرکزیت، ہمہ جریں و انصار کی شورائیت اور عالم اسلام کی وحدت ختم ہو گئی تھی۔ حضرت امیر معاویہ، حضرت عمر فاروقؓ، کے عہد خلافت سے شام کے گورنر چلے آرہے تھے۔ انکی رعایا۔ ان کی رعایا پروری کی وجہ سے نہایت خوش اور فوج انہی کی وفادار تھی۔ وہ خون عثمانؓ کا مطالبہ لیکر کھڑے ہو گئے۔ وہ مدینی خلافت تھے اور نہ حضرت علیؓ کی خلافت کے منکر تھے۔ ان کا مطالبہ یہ تھا، کہ قاتلین عثمانؓ کو جو حضرت علیؓ کی شوریٰ اور فوج میں شامل اور پیش پیش ہیں۔ اور سیاست وقت پر چھائے ہوئے ہیں، انہیں سزا دی جائے، اس کے بعد وہ بیعت کر لیں گے۔ حضرت علیؓ نے اس کا جواب یہ دیا کہ اس وقت ان پر ہاتھ ڈالنا ممکن نہیں ہے۔ اس کا جواب امیر معاویہ نے یہ دیا کہ اگر آپ کیلئے ان پر ہاتھ ڈالنا ممکن نہیں ہے۔ تو انہیں اپنی شوریٰ اور فوج سے نکال دیں۔ اور ان سے لائقی کا اظہار کریں۔ لیکن حضرت علیؓ اس پر بھی راضی نہ ہوئے، یہاں یہ بجھ لینا ضروری ہے۔ کہ ان دونوں حضرات کے درمیان خلافت کے بارے میں کوئی اختلاف نہیں تھا۔ اختلاف صرف قاتلین عثمانؓ سے قصاص لینے کے بارے میں تھا۔ اور دونوں فریق، اپنے اپنے موقف پر قائم رہے، اور نوبت جنگ تک آپنی۔

اس میں کس کا موقف صحیح تھا اور کس کا غلط، اس میں دورائے ہو سکتی ہیں۔ ہم کسی پر قدغن نہیں لگا سکتے۔ لیکن یہاں اہل سنت کا موقف یہ ہے۔ کہ دونوں فریق مجتہد تھے۔ اور رضائے الہی اور حق کی طلب میں آئے تھے۔ اس میں حضرت علیؓ "اقرب الی الحق" تھے۔ اور حضرت امیر معاویہ مجتہد خاطلی تھے۔ جو شرعاً معدور و ماجور ہیں۔ اہل سنت کا یہ فیصلہ حضرت علیؓ کے مقام ارفع اور ان کی دینی خدمات اور اسلامی اصول و ضوابط کی بنیاد پر ہے۔ ورنہ اگر صرف تاریخی واقعات کو

سامنے رکھ کر، شیعہ کی طرح بے لائے تبصرہ کیا جائے، تو خون عثمانؑ کا سارا الزام، حضرت علیؑ پر لگ جاتا ہے، خلافت کے بارے میں ہمارا موقف یہ ہے۔ کہ حضرت علیؑ کی شہادت اور امام حسن کی صلح کے بعد، حضرت امیر معاویہؓ خلیفہ برحق تھے۔

خلافت امیر معاویہؓ۔ حضرت امیر معاویہؓ کی خلافت و حکومت کی نویڈ، رسول اللہ ﷺ نے جمعہ کے خطبہ میں وی تھی۔ کہ یہ میر انواسا حسنؑ، دو مسلمان گروہوں میں صلح کرائے گا۔ امام حسنؑ نے خلافت امیر معاویہؓ کو دیکھر، اس پیش گوئی کو عملًا پورا فرمایا۔ امام حسنؑ کی اس صلح کے بعد اسلام اور اہل اسلام پر ترقی اور فتوحات کے بندرووازے کھل گئے۔

اور اس صلح سے یہ اشکال بھی رفع ہو جاتا ہے کہ حضرت علیؑ سے امیر معاویہؓ کی مخالفت اور اڑائی کے بعد، مسلمانوں کیلئے، حضرت امیر معاویہؓ سے، محبت و عقیدت، کس طرح جائز ہو سکتی ہے؟ غور فرمائیں کہ جنگ و جدال اور مخالفت کے تمام حالات و ایعات، امام حسن اور امام حسین کے سامنے اور چشم دید تھے۔

ان حالات کے باوجود سیدنا حسین کریمین نے امیر معاویہؓ کو امیر المؤمنین بنانے کر، تمام مسلمانوں کو ہدایت کاراستہ دکھادیا، کہ مسلمانوں اور بالخصوص صحابہ کرام کے درمیان، کسی غلط فہمی یا اجتہادی لغزش کی وجہ سے اختلاف اور باہمی خانہ جنگی کے باوجود وہ سچے مسلمان رہتے ہیں۔ ان میں سے کوئی کافر، منافق اور دشمن اسلام نہیں بن جاتا۔ چنانچہ قرآن مجید میں ارشاد ہے۔

ان طائفتين من المؤمنين اقتتلوا فاصلحوا بينهما
ترجمہ۔ اگر مونوں کی دو جماعتوں میں، جنگ و جدال ہو جائے، تو ان میں صلح کر اداد۔

اس آیت سے صاف معلوم ہوا کہ مونوں کے دو گروہ باہم جنگ و جدال کے باوجود مون رہتے ہیں۔ ایک اور مقام پر قرآن مجید میں ہے۔

يَا يَهَا الَّذِينَ أَهْمَنُوا كَتَبَ عَلَيْكُمُ الْقِصَاصَ تَرْجِمَة: اسے ایمان والو! تم پر قصاص فرض ہے۔

شر عاقص اس مسلمان سے لیا جاتا ہے۔ جو دوسرے کو ناحق، ارادہ کے ساتھ قتل کر دے۔ اس آیت سے بھی ثابت ہوا کہ باہمی جنگ و جدال اور قتل و خون ریزی کے بعد بھی، مسلمان بدستور مسلمان رہتا ہے۔ ایمان اور اسلام سے خارج نہیں ہو جاتا۔

حضرت علیؑ کا ارشاد:- مقدمہ ابن خلدون اور تاریخ طبری وغیرہ میں ہے، کہ ایک مرتبہ حضرت علیؑ سے دریافت کیا گیا۔ کہ جنگ جمل اور جنگ صفين کے مقتولین کے بارے میں آپ کا کیا خیال ہے؟ کہ وہ ناجی ہیں یا قابل گرفت، آپ نے جواب دیا کہ قسم بخدا، ان لڑائیوں میں، جو بھی مرا ہے۔ وہ جنتی ہے۔ بشرطیکہ اس کا دل پاک ہو۔ یعنی سبائی گروہ کی طرح، نیت فساد کی نہ ہو۔

فریقین کے مقتولین کے بارے میں حضرت علیؑ کا فیصلہ: اسی طرح شیعہ کی معتبر کتاب ”نجی البلاعہ جلد سوم“ میں ہے۔ کہ حضرت علیؑ نے ایک گشی مراسلہ، جو ملک کے طول و عرض میں پھیلایا۔ اس کے الفاظ یہ ہیں۔

”ہمارے معاملہ کی ابتدایہ تھی کہ ہم میں اور اہل شام میں جنگ ہو گئی، اور ظاہر ہے کہ ہمارا اور ان کا رب ایک ہے۔ ایمان باللہ اور تقدیق بالرسول اور اسلام میں نہ وہ ہم سے زائد ہیں اور نہ ہم ان سے زائد ہیں۔ ایمان و اسلام کا معاملہ واحد ہے۔ مگر ان کے اور ہمارے درمیان صرف حضرت عثمانؓ کے خون میں اختلاف ہوا، خدا گواہ ہے کہ خون عثمان سے ہم بالکل برقی اور لا اعلاق ہیں۔

یہ ہے جنگ جمل اور صفين میں لڑنے والوں کے بارے میں، حضرت علیؑ کا فیصلہ ہے۔ کہ وہ سب کے سب جنتی ہیں۔ سوائے ان لوگوں کے (سبائی گروہ) جن کے دلوں میں اسلام اور اہل اسلام کے متعلق فتنہ و فساد تھا۔ اس کے علاوہ دوسری بات یہ ہے۔ کہ ہر دو فریق نے دوسرے فریق مخالف کے مال کو نہ مال غنیمت سمجھا تھا۔ اور نہ قیدیوں کو غلام اور باندھیاں بنایا تھا

جگ جمل کے خاتمے کے بعد، حضرت علیؓ نے حضرت عائشہ کے ساتھ وہ سلوک کیا، جو ایک وفادار بیٹا، اپنی ماں کے ساتھ کرتا ہے۔ حضرت علیؓ اور امیر معاویہؓ کی آپس کی صلح کے بعد، دونوں ایک دوسرے کا بے حد احترام کرتے تھے۔ روم کے بادشاہ نے حضرت امیر معاویہؓ کو لکھا۔ کہ علیؓ تمہارا بھی دشمن ہے۔ اور ہمارا بھی، ہم مل کر ان کی حکومت کو ختم کر دیں، حضرت امیر معاویہؓ نے اسے جواب دیا کہ ہمارا بابا ہمی اختلاف، دو بھائیوں کا اختلاف ہے۔ اگر تم نے علیؓ پر حملہ کیا تو میں (معاویہ) حضرت علیؓ کی فوج کا ایک ادنیٰ سپاہی کی حیثیت سے آخری دم تک تم سے جنگ کروں گا۔ حضرت علیؓ اور حضرت امیر معاویہؓ کے باہمی الفت و محبت کے کچھا، ہم واقعات، سابقہ صفحات میں ذکر کر چکے ہیں۔ اسی طرح یہ سب لڑائیاں اور واقعات امام حسنؑ اور امام حسینؑ کے سامنے تھے۔ ان حضرات نے ان لڑائیوں کے باوجود امیر معاویہؓ کو خلافت و حکومت کے اہل سمجھا اور ساری عمر دوستانہ تعلقات قائم رکھے۔ اور امیر معاویہؓ سے لاکھوں درہم و دینار و طائف اور ہدیے قبول کرتے رہے۔

بعض لوگ کہتے ہیں۔ کہ امیر معاویہؓ بر سر منبر اعلانیہ حضرت علیؓ پر سب و شتم کرتے تھے۔ معلوم نہیں، ہمارے نام نہاد اہل علم اور دانشوروں کو کیا ہو جاتا ہے، کہ کسی صحابی کی تعریف میں متعدد آیات، درجنوں احادیث اور واقعات صحیحہ اور اسکی سیرت و کردار اور اسلامی خدمات نظر نہیں آتیں اور تاریخ کے رطب و یابس میں سے کسی جھوٹے اور من گھڑت واقعہ کو بنیاد بنا کر، تنقید شروع کر دیتے ہیں۔ غور فرمائیں کہ جس دین نے بتوں کو سب کرنے سے منع کیا ہو۔ کسی کی غیبت کرنے، تمثیل اڑانے اور برے ناموں سے پکارنے سے روکا ہو، اس دین کے ماننے والی، حضور کی تربیت یافتہ جماعت، مسجد نبوی میں روضہ رسول ﷺ کے سامنے، منبر نبوی ﷺ پر، جمعہ کے خطبہ میں سب و شتم کرتے ہوں اور کرتے ہوں۔ ان کی حیثیت مہذب دنیا میں کیا رہ جاتی ہے۔ وہ غیر مسلموں کو کیا دعوت اسلام دیں گے۔ جن کا خود مرکز اسلام میں قرآن و سنت کی تعلیمات پر عمل نہیں تھا!!؟!؟! یہ سراسر غلط اور بے بنیاد پروپیگنڈہ ہے۔ اگر حضرت امیر معاویہؓ، حضرت علیؓ پر تمہرہ کرتے ہوتے، تو ان کے صاحبزادے صلح کے وقت، سب سے پہلے، یہ شرط پیش کرتے کہ ہمارے

باپ پر سب و شتم بند کیا جائے۔ لیکن جو شرائط صلح، امام حسن نے پیش کی تھیں، ان میں سے ایسی کوئی شرط موجود نہیں۔ یہ اس بات کی کھلی دلیل ہے کہ یہ سب سبائی خرافات ہیں، جن کا حقیقت الامر سے کوئی تعلق نہیں ہے۔

بعض لوگوں کو حضرت عمار بن یاسر کی شہادت سے بھی دھوکہ ہو جاتا ہے۔ کہ امیر معاویہ اور ان کا گروہ باغی تھا۔ کیونکہ حضور ﷺ نے عمار کو یہ فرمایا تھا، کہ تجھے باغی گروہ قتل کرے گا۔

اس کا جواب یہ ہے کہ حضرت عمار، ان جنگوں میں شریک نہیں ہونا چاہتے تھے لیکن سبائی گروہ بالخصوص مالک الاشتر اور اس کے کارندوں نے، سوچی کجھی سازش کے تحت حضرت عمار کو جنگ صفين میں شریک ہونے پر مجبور کیا تھا۔ جب گھسان کارن پڑا، تو انہوں نے حضرت عمار کو شہید کر کے، الزام امیر معاویہ کی فونج پر لگا دیا۔ تاکہ حضور اکرم ﷺ کے فرمان کی روشنی میں، امیر معاویہ اور ان کے لشکر کو باغی گروہ ثابت کیا جاسکے۔ جب حضرت امیر معاویہ سے، حضرت عمار کی شہادت کے بارے میں پوچھا گیا۔ تو انہوں نے فرمایا کہ ہمارے ساتھی اور فونج، میری وفادار ہے۔ میں نے انہیں عمار کے قتل سے منع کیا ہوا تھا۔ لیکن حضرت علیؓ کی فونج میں، سبائی یہودی چھپے ہوئے ہیں۔ حضرت عثمانؓ، حضرت طلحہؓ و زبیر اور حضرت عمار وغیرہ کو، ان ہی سبائیوں نے قتل کیا ہے۔ میہی گروہ حقیقت میں "فَعَلَّةٌ باغيةٌ" ہے اور ارشاد رسول ﷺ کے مطابق جہنمی اور فتنہ و فساد کے باعث تھا۔ حضرت عمار کے قاتل، حضرت علیؓ ہیں اور نہ امیر معاویہ ہیں، کیونکہ یہ دونوں حضور اکرم ﷺ کے صحابی ہیں اور حضور اکرم ﷺ نے فرمایا تھا۔

یا عمار لایقتلک اصحابی، تقتلک الفئة الباغية (وفاء الوفاء)

ترجمہ: نے اے عمار! تجھے میرے صحابہ میں سے کوئی قتل نہیں کرے گا۔ بلکہ تجھے باغی جماعت قتل کرے گی۔

اسلام میں سب سے پہلی باغی جماعت وہ ہے، جس نے حضرت عثمانؓ کو شہید کیا تھا۔ اور آج تک مسلمانوں میں فتنہ و فساد کی آگ سلکائے ہوئے ہیں۔

اعتراض نمبر ۵: (یزید کی ولی عہدی)

شیعہ حضرات کی طرف سے، حضرت امیر معاویہؓ پر یہ بھی اعتراض کیا جاتا ہے، کہ انہوں نے اپنا اثر و رسوخ اور رعب و دبدبہ سے، اپنے بیٹے یزید کی بیعت حاصل کی تھی، اور اسلام میں قیصر و کسری کی سنت کو راجح کیا ہے۔ جبکہ انہیں یزید کے فسق و فجور کا علم تھا۔

الجواب:- اس سے پہلے کہ میں یزید کی ولی عہدی کے متعلق، کچھ عرض کروں، ایک دو ضروری باتیں بیان کرنا ضروری سمجھتا ہوں۔ پہلی بات تو آپ یہ سمجھیں کہ وحی اور نبوت کا دروازہ حضور کے وصال کے ساتھ بند ہو چکا ہے۔ خلافت کا مسئلہ ایک اجتہادی مسئلہ ہے، اور ایک اجتہادی مسئلہ میں رائے کا اختلاف ایک فطری بات ہے۔ ہم گز شتر صفات میں، اس کی کچھ مشائیں عرض کر چکے ہیں، اور ہم یہ بھی عرض کر چکے ہیں کہ اجتہادی مسائل میں ہر کسی کی رائے میں غلطی کا امکان ہو سکتا ہے۔ کیونکہ ”**معصوم عن الخطأ**“، صرف انبیاء کی ذات ہے۔ اس سلسلے میں اہل سنت کا موقف یہ ہے کہ ہر صحابی سے غلطی کا احتمال ہو سکتا ہے۔ لیکن ہم اس خطأ کو اجتہادی خطأ سمجھیں گے۔ لیکن حضور اکرم ﷺ کی تربیت یافتہ جماعت (صحابہ کرام) کی نیت، ہر شک و شبہ سے بالاتر ہے۔ امت کا متفقہ فیصلہ ہے کہ (الصحابہ کلہم عدول) اور ارشاد خداوندی ہے (کل وعد الله الحسنی)۔

یزید کی ولی عہدی کے بارے میں حضرت مغیرہ بن شعبہ نے، جو صحابہ میں انتہائی ذہین، فہیم اور مدبر مانے جاتے تھے، مشورہ دیا تھا۔ اور یہ اصحاب شجرہ میں سے ہیں، اور حضرت علیؓ کے عہد خلافت میں حضرت علیؓ کے زبردست مداحوں اور حامیوں میں سے تھے۔ انہوں نے گز شتر پانچ برس کے کشت و خون اور آپس کی خانہ جنگی کی وجہ سے، امیر معاویہؓ کو مشورہ دیا کہ اپنی جانشینی کا مسئلہ، اپنی زندگی میں ہی طے کر کے جائیں۔ کہیں ایسا نہ ہو کہ آپ کے بعد، پھر وہی اختلافات پیدا نہ ہو جائیں۔ اور انہوں نے ہی مشورہ دیا کہ اس وقت بنوامیہ پورے ملک پر چھائے ہوئے ہیں۔ وہ کسی اور خاندان میں، خلافت کی مغلیٰ کو پسند نہیں کریں گے۔ اس لئے امت کو آئندہ کی خون

ریزی سے بچانے کے لئے، یزید کو نامزد کر دیں، اب کوئی حضرت مغیرہ بن شعبہ پر لائج اور چاپلوسی کا فتویٰ لگا دے۔ لیکن ہم یہ رائے نہیں دے سکتے، کیونکہ ہمارا عقیدہ یہ ہے کہ انہوں نے امت مسلمہ اور دین اسلام کی بھلائی کی نیت سے، اور سابقہ تجربات کی بنیاد پر یہ مشورہ دیا تھا۔

ہمارا یہ بھی ایمان ہے کہ جن حضرات نے یزید کی ولیمہدی سے اختلاف کیا تھا۔ انہوں نے بھی نیک نیت سے امت کی بھلائی کے پیش نظر کیا تھا، اور یہ بھی ایک حقیقت ہے کہ پانچ حضرات کے علاوہ (عبداللہ ابن زبیر، عبداللہ ابن عمر، عبداللہ ابن عباس، عبد الرحمن بن ابی بکر، حسین بن علی) امت کی عظیم اکثریت نے، بیعت قبول کر لی تھی۔ جس میں کثیر تعداد صحابہ کرام کی بھی تھی، اب کوئی ان سب کو بے ضمیر قرار دے، یا لائج و خوف میں، انہوں نے اپنے ایمان نجی دیے تھے (نعوذ باللہ) کہنے۔ ہم کسی کی زبان کو تو پکڑنہیں سکتے۔ لیکن انہیں سوچنا چاہیے کہ سب سے پہلے، اس زد میں امام حسن، حضرت امام حسین اور دیگر اکابرین نبی ہاشم آئیں گے۔ جنہوں نے دولت کے عوض، حضرت امیر معاویہ کے ہاتھ، خلافت فروخت کر دی تھی (نعوذ باللہ)۔

لیکن ہم اہل سنت ان سب کو نیک نیت سمجھتے ہیں، جو بھی صحابہ کرام، اس وقت موجود تھے۔ سب کے پیش نظر امت کی بھلائی تھی۔ اور پھر امام حسن نے، حدیث رسول ﷺ کی روشنی میں، جو ایثار فرمایا تھا۔ وہ قیامت تک امت پر احسان عظیم ہے۔

سیرت نبوی ﷺ میں ایسے کافی واقعات موجود ہیں کہ آنحضرت ﷺ نے اجتہادی مسائل میں، اللہ کے حکم کے مطابق (وشاورهم فی الامر) صحابہ سے مشورہ لیا تھا، اور پھر اپنی ذاتی رائے کے خلاف، اکثریت کی رائے پر فیصلہ دیا گیا ہے۔ مثلاً جنگ احمد میں، حضور اکرم ﷺ اور حضرت ابو بکر کی رائے یہ تھی، کہ مدینہ میں رہ کر، صرف دفاع کرنا چاہیے۔ لیکن اکثریت کی رائے پر باہر نکل کر، جنگ لڑی ہے۔ جب حضور اکرم ﷺ اپنی ذاتی رائے پر، اکثریت کی رائے کو ترجیح دے رہے ہیں۔ تو پھر کسی اور کسی انفرادی رائے کی اکثریت کے مقابلہ میں کیا اہمیت رہ جاتی ہے۔ لیکن اہل سنت، چونکہ حضرت امام حسینؑ کی عظمت و فضیلت کو بھی اپنا ایمان سمجھتے ہیں۔ اس لئے حضرت

امام حسینؑ وغیرہ کی رائے کو بھی اخلاص نیت کی بدولت درست خیال کرتے ہیں۔

یہ جو کہا جاتا ہے، کہ امیر معاویہ نے بیٹے کو خلیفہ بنانے کر، اسلام میں قیصر و کسری کی سنت کو راجح کیا ہے، یہ سرا سر غلط ہے۔ قرآن مجید، احادیث صحیحہ اور سلف صالحین کے اتوال میں۔ کہیں یہ نہیں ملتا، کہ خلیفہ کا کوئی رشته دار، باپ بیٹا اور بھائی خلیفہ نہ بنایا جائے۔ بلکہ اسکے جواز کا ثبوت ملتا ہے۔ (وارث سلیمان داؤد) حضرت سلیمان نبوت اور سلطنت میں اپنے باپ، حضرت داؤد کے وارث بنے، حضرت عمرؓ سے جب اپنے بیٹے کی خلافت کیلئے کہا گیا، تو انہوں نے یہ نہیں فرمایا، کہ یہ شریعت میں ناجائز ہے۔ قیصر و کسری کی سنت ہے۔ بلکہ خلافت کے فرائض و ذمہ داری کے بوجھ کونہ اٹھانے کا عذر پیش کیا۔ اس کا دوسرا اور آسان جواب یہ ہے کہ امیر معاویہ نے حضرت علیؑ کے اپنے بیٹے حسن کو خلیفہ بنانے کی سنت پر عمل کیا تھا۔

مختصر یہ کہ مسلمانوں کی اکثریت نے، وقیعہ مصلحت اور ضرورت کو سامنے رکھتے ہوئے یزید کی خلافت پر اتحاد و اتفاق کیا تھا۔ کیونکہ می امیہ، یزید کے علاوہ کسی اور کی، ولیعہدی پر رضامند ہونے والے نہیں تھے۔ اور دوسری بات یہ ہے کہ امیر معاویہؓ کے زمانے تک، یزید سے کوئی فسق و فجور ظاہر نہیں ہوا تھا۔ انہوں نے اسکی صلاحیت اور عمدگی کے خیال سے خلیفہ بنایا تھا۔ آئندہ کے حالات کا، امیر معاویہؓ کو علم نہیں تھا۔ جس طرح حضور ﷺ نے، بعض قبائل کے ایمان پر اعتماد کرتے ہوئے، انکی درخواست پر، چند صحابہ کرام کو تعلیم کیلئے بھیج دیا تھا۔ مگر ان لوگوں نے انہیں شہید کر دیا (۲۹) امام حسین نے کوئیوں پر اعتماد کیا۔ لیکن وہ لوگ بد عہد ہو گئے اور قافلہ حسین کو شہید کر دیا۔ جس طرح حضور ﷺ اور امام حسینؑ کے اعتماد کے بعد، تقصیان کا انہیں ذمہ دار نہیں کہا جا سکتا، اسی طرح امیر معاویہؓ کو یزید پر نیک نتی کا گمان کرنے سے بعد کے واقعات کا ذمہ دار نہیں ٹھہرایا جا سکتا، صحابہ کرامؓ کے خلاف، جو تاریخی روایات اور من گھر ت قصے، کہانیاں اور افسانے بیان کئے جاتے ہیں۔ وہ سب مردود ہیں۔ کیونکہ صحابہ کرام کے ایمان و تقویٰ اور عدالت و طہارت پر سیکنڑوں آیات اور احادیث صحیحہ شاہد عدل ہیں۔

اعتراض نمبر ۶ (امیر معاویہؓ کے حق میں حضور ﷺ کی بدععا)

شیعہ حضرات، حضرت امیر معاویہؓ پر، یہ بھی طعن کرتے ہیں، کہ ایک مرتبہ حضور ﷺ نے امیر معاویہؓ کو تحریر لکھنے کیلئے طلب فرمایا، اور امیر معاویہؓ نے بہانہ بنا کر اس حکم کو ٹھاٹھا۔ اور حضور ﷺ نے اسے بدعادی کہ اللہ تیرے شکم کو کبھی سیرنا کرے۔

الجواب:- (۱) اس واقعہ سے شیعہ نے یہ بات تو تسلیم کر لی ہے کہ امیر معاویہؓ حضور ﷺ کے معتمد علیہ خشی تھے۔ مسند امام احمد میں، حضرت عباس سے یہ واقع درج ہے۔ لیکن یہاں پر امیں عباس کے بار بار جانے، امیر معاویہؓ کے فرمان رسول ﷺ کو ٹالنے اور حضور ﷺ کی بدععا (لا یشبع الله بطنہ) کا کوئی ذکر نہیں ہے، وہاں پر صرف اتنا ذکر ہے کہ حضور ﷺ کے حکم پر، امیں عباس امیر معاویہؓ کو بلانے کیلئے گئے۔ امیر معاویہؓ حاضر خدمت ہوئے اور تحریر لکھنے کی خدمت انجام دی، شیعہ راویوں نے اپنی طرف سے قابل اعتراض الفاظ کا اضافہ کیا ہے۔ اصل واقعہ میں طعن و تشنیع والی کوئی بات نہیں ہے۔

اسی طرح یہ روایت بھی شیعہ خرافات میں سے ہے، کہ حضور ﷺ نے فرمایا کہ ”ایک شخص اس راستے سے نمودار ہو گا، اور اس کا انجام، میری طت اور دین پر نہیں ہو گا۔ پھر اچانک امیر معاویہؓ اس راستے سے ظاہر ہوئے۔

یہ واقعہ اہل سنت کی کسی کتاب میں نہیں ہے اور شیعہ کی اس طرح کی بے سروپار روایات ہمارے لیے کوئی جھٹ نہیں ہیں۔ اس کا ایک یہ قرینہ موجود ہے کہ امام بخاری نے، اپنی مشہور کتاب (تاریخ کبیر جلد ۲) میں تحریر کیا ہے۔ کہ ایک دفعہ، امیر معاویہؓ، حضور ﷺ کے پیچھے سوار تھے۔ حضور ﷺ نے فرمایا ”تمہارے جسم کا کون سا حصہ میرے جسم کے ساتھ لمس کر رہا ہے؟“۔ معاویہؓ نے جواب دیا ”میرا پیٹ“، آپ نے دعا دیتے ہوئے فرمایا۔ اے اللہ! اسے علم و حلم سے بھروسے، اس سے معلوم ہوا کہ بدععا کے الفاظ راویوں کے اپنے ہیں۔ امیر معاویہؓ کو تو حضور ﷺ کی دعا میں حاصل ہیں۔

اعتراض نمبر ۷ (معاویہ کو منبر پر دیکھو تو قتل کر دو)

شیعہ حضرات یہ کہتے ہیں، کہ رسول ﷺ کا ارشاد ہے، کہ جب تم معاویہ کو منبر پر دیکھو تو اسے قتل کر دو۔

الجواب:- مذکورہ روایت، روایت اور دریت، دونوں کے اعتبار سے غلط ہے۔ اس

روایت کو نقل کرنے والا عمرو بن عبید المعتزی ہے۔ جس نے اس روایت کو حسن بصری کی طرف منسوب کیا ہے، خطیب بغداد نے اپنی کتاب 'متعلق میں'، امام بخاری نے اپنی کتاب 'تاریخ صغیر' میں، خطیب بغدادی نے اپنی کتاب 'تاریخ بغدادی' میں اور دیگر تمام علماء مقتدیین نے اس روایت کو حسن بصری کی طرف منسوب کرتا، جھوٹ اور کذب قرار دیا ہے، اور یہ روایت معتزلہ نے چلائی ہے، جو امیر معاویہؓ کے سخت دشمن تھے۔ امیر معاویہؓ کو فاروق اعظمؓ نے امیر شام بنیا تھا، اور عرصہ دراز تک، دمشق کی جامع مسجد کے منبر پر خطبہ دیتے رہے ہیں۔ امیر معاویہؓ کے تقرر کے وقت کسی صحابی نے اعتراض کیا، اور نہ ہی کوئی انہیں منبر پر قتل کرنے کیلئے اٹھا، اور رسول اللہ ﷺ نے اپنی زندگی میں، جو انہیں عظمت و فضیلت عطا کی ہے، اور تعریف میں احادیث بیان فرمائی ہیں۔ یہ سب باقی اس بات کی کھلی دلیل ہیں۔ کہ مذکورہ روایت اور حضرت امیر معاویہؓ کے خلاف، اس قسم کے دوسرے قصے، کہانیاں اور افسانے بخشن جھوٹ اور من گھڑت ہیں۔

اعتراض نمبر ۸ (معاویہ کا معنی)

مقام افسوس ہے کہ اس تمام عزت و شرف، محاسن و کمالات اور عظیم کارناموں کے باوجود وہ، اسلام کی اس عظیم شخصیت کو طعن و تشنیع کا نشانہ بنایا جاتا ہے اور شیعہ کے زبردست پروپیگنڈے کی وجہ سے، بہت سارے سنسنی بھی، بدظن ہو چکے ہیں، اور ان کے نام 'معاویہ' کو گالی بنادیا گیا ہے۔ کبھی نام میں، کبھی سیرت و کردار میں، نقش نکالا جاتا ہے۔ شیعہ ذاکر اور مولوی برٹا، اپنی تقریروں اور تحریروں میں امیر معاویہؓ کو بھونکنے والی کتیا کہتے ہیں۔ (نعوذ باللہ) اور ان کی

وفات پر امام جعفر کے کندوں کے نام سے خوشی کا اظہار کیا جاتا ہے۔ حالانکہ اس روز امام جعفر کی زندگی کا، کوئی اہم واقعہ پیش نہیں آیا۔

الجواب:- شرعی حوالہ سے والدین کی ذمہ داری ہے کہ وہ اپنے بچوں کے اچھے نام رکھیں۔ آنحضرت ﷺ کا طریقہ مبارک یہ تھا، کہ جب کوئی آدمی اسلام قبول کرنے کیلئے آپ کے پاس حاضر ہوتا تو اگر اس کے نام میں شرعی اور دینی اعتبار سے کوئی نقص ہوتا تھا تو آپ اس کا نام بھی تبدیل فرمادیا کرتے تھے اور جن صحابہ کرام کے نام تبدیل نہیں فرمائے اس کا مطلب یہ ہے کہ ان ناموں میں کوئی شرعی طور پر حرج نہیں ہے۔ کیونکہ عرب کے رواج اور لغت کے اعتبار سے اسماء علم میں، لفظی اور لغوی معنی مرا دنہیں لیا جاتا، کیونکہ حضور ﷺ کے آبا اور اجداد میں بہت سے نام ایسے ہیں۔ جن کا لغوی معنی اچھا نہیں ہے۔ مثلاً حضرت محمد ﷺ کے نسب نامہ میں، چھٹی پشت پر ”کلاب“ نام موجود ہے، جس کے معنی ”کتے“ ہے۔ اس طرح علی، ”علو“ سے ہے، جس کا معنی چہاں بلند ہے، وہاں سرکش، مغرور اور ظالم بھی ہیں۔ حیدر کا معنی شیر کے علاوہ پست قد اور ہلاک ہونا بھی ہے۔ اس سے نعرہ حیدری کا معنی، لغوی طور پر آپ خود سمجھ لیں، کہ کیا بنتا ہے۔ باقر کا معنی گائے کے ہیں۔ عباس کے معنی تیوری چڑھانے والا اور اگر بیس سے عباس ہو تو اس کے معنی، اونٹ کی دم اور خشک ٹینگنی کے ہیں، اولیس کے معنی بھیڑیے کے ہیں، جعفر کا معنی دودھ دینے والی اونٹی ہے۔ اس طرح اس کے اور بھی کئی معنی ہیں، جو کسی شاعر نے، اس شعر میں بیان کئے ہیں۔

جعفر ماتے جعفر چڑھیا جعفر ٹریا جاندا سی
جعفر اس نے ہتھ وچ پھڑیا جعفر کٹ کٹ کھاندا سی
اس شعر میں جعفر کا معنی خر، چاقو اور خربوزہ ہے۔

امام جعفر کے بیٹے کا نام ”موسیٰ کاظم“ ہے اور موسیٰ کا معنی ”پانی سے نکلا ہوا ہے، ٹھیک ہمیں سے بناتا ہے۔ جس کے معنی تھیں نگانے والا اور بدبو اور تعفن کے ہیں۔

محترم قارئین! اس طرح کی سیکڑوں مثالیں پیش کی جا سکتی ہیں۔ جس طرح ان مذکورہ

بالاتاموں کے معنی اچھے نہیں ہیں۔ لیکن اس کے باوجود یہ نام رکھے گئے ہیں اور رکھے جاتے ہیں۔ کسی نام پر تنقید نہیں کی گئی ہے۔ کیونکہ یہاں معنی مراد ہی نہیں ہے۔ اگر آپ فرمائیں کہ ضروری ہے۔ تو پھر سوال پیدا ہوتا ہے۔ کیا صرف امیر معاویہ کا نام ہی، اس کے لیے ملا ہے۔ وہ اپنے ائمہ سے، اس کا آغاز کیوں نہیں کرتے؟ کیا کسی نے مذکورہ ناموں میں نقص نکالا ہے، یا تنقید کی ہے؟ اگر جواب نفی میں ہے، تو پھر یہ ساری نفرت و عداوت حضرت امیر معاویہ بن ابوسفیان کیلئے ہی کیوں ہے؟

یہ تا قابل انکار حقیقت ہے، کہ بہت سارے دیگر صحابہ کرام، سیکڑوں ائمہ مجتہدین، اولیاء کرام اور اہل بیت عظام کے نام معاویہ ہیں۔ ان کے عزیزوں کے نام معاویہ ہیں۔ لیکن کسی جگہ بھی نام اور معنی پر اعتراض اور تنقید نہیں کی جاتی۔ صرف امیر معاویہ کو ہی ہدف تنقیص بنایا جاتا ہے۔ یہ بعض معاویہ ہے نہیں تو اور کیا ہے؟ حضور ﷺ کے چھاڑا و بھائی کا نام معاویہ بن حارث ہے، حضرت علیؓ کے پوتے کا نام معاویہ بن عباس بن علی ہے۔ جعفر طیار کے پوتے کا نام معاویہ بن عبداللہ فضح بن جعفر طیار ہے، امام جعفر کے دو شاگردوں کا نام معاویہ بن سعد الکندی اور معاویہ بن مسلمہ الفرمی ہے۔ حضرت علیؓ کے شاگرد کا نام معاویہ بن صعده ہے وغیرہ وغیرہ۔

معاویہ کا معنی: عربی زبان بہت وسیع ہے۔ ایک لفظ کے کئی کئی معانی ہیں۔ اس طرح معاویہ کے بھی لفظ میں، بہت سارے معانی ہیں۔ معاویہ کا مادہ ”عوی“ ہے اور معاویہ کا لفظ مفہوم کے وزن پر ہے، جس کے معنی آواز دیکر پکارنا، کتنے کا آواز نکالنا، شیر کی آواز ولکار، کسی چیز کو مرد نایا خم دینا، جنگ کیلئے لوگوں کو جمع کرنا، ایک ستارے کا نام معاویہ ہے اور چاند کی ایک منزل کا نام بھی معاویہ ہے۔

اس سے بڑا ظلم و بد دیانتی اور علمی خیانت اور کیا ہو سکتی ہے کہ اہانت و تحریر والے معانی تو مشہور کرد یئے جائیں، اور جو معانی عزت و عظمت والے ہیں، ان کا تذکرہ نہ کیا جائے۔

نوت: مذکورہ بالاتمام الفاظ کے معانی ”لسان العرب“، ”القاموس الوحید“، ”المنجد، منتی الادب“ وغیرہ میں دیکھے جاسکتے ہیں۔

نہ تم صدمے ہمیں دیتے، نہ ہم فریاد یوں کرتے
نہ کھلتے راز سر بستاں، نہ یوں رسائیاں ہوتیں

اعتراض نمبر ۹: (معاویہ دوزخ کے تابوت میں)

شیعہ یہ بھی کہتے ہیں، کہ رسول ﷺ نے فرمایا:- معاویہ ایک تابوت میں دوزخ کے
نچلے درجہ میں ہو گا، اور کہے گا اس سے قبل میں نافرمان اور مفسد تھا۔

الجواب یہ مذکورہ روایت، حدیث کی کسی بھی مشہور کتاب میں نہیں ہے۔ اور نہ صحابہ میں
ہے۔ صحابہ کی تعریف میں سیکڑوں آیات قرآنیہ اور احادیث صحیحہ کے مقابلے میں ایسی جھوٹی، وضنی
اور غیر معتبر روایات کے ذریعہ، صحابہ کرام پر طعن و تشنیع کرنا، شیعہ روافض کا ہی کام ہو سکتا ہے۔

سوال یہ ہے کہ اگر امیر معاویہ جہنمی اور اسفل السافلین میں سے تھے۔ تو ایسے شخص کا
اسلام کیوں قبول کیا گیا؟ کاتب وحی، میر غشی کیوں بنایا گیا۔ انکی دینی اور جنگی خدمات کو کیوں قبول
کیا گیا ہے؟ اس کی تعریف میں، حضور ﷺ نے کیوں احادیث بیان فرمائیں؟۔ فاروق اعظم نے
انہیں امیر شام کیوں بنایا؟ صحابہ کرام اور بالخصوص علی و حسین نے، اس پر اعتراض کیوں نہیں
کیا ہے؟ حضرت علی نے ان کے ساتھ صلح کیوں کی؟ شیعہ کتابوں میں حضرت علیؑ کی زبانی امیر
معاویہؑ کیوں تعریف موجود ہے؟ امام حسنؑ اور امام حسینؑ نے صلح کے بعد ان کے ہاتھ پر کیوں
خلافت کی بیعت کی تھی؟ حسین ایسے شخص سے کیوں وظیفہ لیتے رہے ہیں۔ وغیرہ وغیرہ ان سب
واقعات صحیحہ سے بالکل عیاں ہے کہ اس قسم کی روایات سبائی گروہ کی طرف سے امیر معاویہؑ
و شمشی میں چلائی گئی ہیں۔

اعتراض نمبر ۱۰: (امیر معاویہؑ نے صحابہ کو قتل کرایا)

شیعہ حضرات، حضرت امیر معاویہؑ پر اعتراض کرتے ہیں۔ کہ امیر معاویہؑ نے اہل فضل

اصحاب حجر بن عدی کندی اور عمر و بن الحق کے قتل کرنے کا حکم دیا تھا۔ اور قرآن مجید اور حدیث میں ہے۔ جس نے کسی موسیٰ کو قتل کیا، اس کی جزا جہنم ہے۔ جس میں وہ ہمیشہ رہے گا۔ اس پر اللہ کا غضب اور لعنت ہے۔ اللہ اس کو عذاب عظیم دے گا۔

الجواب:- بعض مورخین نے حضر بن عدی اور عمر و بن الحق کو صحابی لکھا ہے۔ لیکن کبار

علماء محدثین مثلاً امام بخاری، ابن حاتم الرازی اور ابن حبان اور دیگر تمام محدثین انکو تابعین میں شمار کرتے ہیں۔ اور یہ دونوں سبائی سازشوں سے متاثر ہو گئے تھے حضرت عثمانؓ کی خلاف شورش میں برابر کے شریک تھے۔ جنگ جمل و صفين میں حضرت علیؓ کے ساتھ تھے۔ لیکن بعد میں، ان کے نظریات، حضرت علیؓ اور حسین کو کیمین کے خلاف ہو گئے تھے۔ اور خارجیوں کے ساتھ ہو گئے تھے۔ حضرت امیر معاویہ کے عہد خلافت میں کوفہ کے گورنر اور امیر معاویہؓ کے خلاف تک آمیز گفتگو کرتے تھے۔ حضرت مغیرہ درگز رفرماتے، لیکن یہ امیر معاویہؓ اور حضرت مغیرہ کے خلاف تشدد اور مخالفت سے باز نہیں آتے تھے۔ بعض دفعہ، مجلس میں، ان پر کنکر پھینک دیتے تھے۔ جب زیاد کو کوفہ کا گورنر بنایا گیا۔ تو حضرت امیر معاویہؓ نے زیاد کو حکم دیا کہ ان دونوں کو، ساتھیوں سمیت پکڑ کر شام بھیج دو، عمر و بھاگ گیا لیکن حجر کو اس کے ساتھیوں کے ہمراہ، خلیفہ وقت امیر معاویہؓ کی خدمت میں بھیج دیا گیا۔ امیر معاویہؓ نے حجر پر فرد جرم ثابت ہو جانے کے بعد اسے قتل کر دیا۔

امیر معاویہؓ نے، مسلمانوں کی اجتماعی قوت کو برقرار رکھنے اور ملک میں شر و فساد ختم کرنے کیلئے ایسا کیا تھا۔ یہ فساد فی الارض سے بچنے کی، اسلامی احکامات کی روشنی میں درست اور بہتر صورت تھی۔

حضرت امیر معاویہؓ پر یہ بھی اعتراض کیا جاتا ہے۔ کہ انہوں نے زیاد بن سمیہ کو اپنا بھائی قرار دیا تھا۔ اس کا الزامی جواب تو یہ ہے کہ زیاد چار سال تک، حضرت علیؓ کے سخت حامیوں میں سے رہا، اس

وقت تو اس کا نسب درست تھا۔ جب وہ قاتلین عثمان سبائیوں کی مانی کارروائیوں اور حضرت علی کی، ان کے خلاف نرم پالیسی سے تنگ آ کر، امیر معاویہ کے کمپ میں آ جاتا ہے تو زیاد، محرم سے مجرم ہو جاتا ہے؟ دوسری بات یہ ہے کہ اسلام سے پہلے، عرب کے اندر زکاح کی چھ صورتیں رانج تھیں۔ حضرت امیر معاویہ نے دور جاہلیت کے شواہد و بیانات کی بنیاد پر زیاد سے نسبی بھائی کا معاملہ کیا تھا۔

واقعات کربلا: حضرت امام حسین اور حضرت عبد اللہ بن زبیر وغیرہ نیک نیت سے یہ سمجھتے تھے۔ کہ اسلام کے شورائی نظام، زبان کی آزادی، قانونی مساوات اور قومی خزانہ کی امانت کو بدل جا رہا ہے۔ لہذا اسے ہر صورت میں روکنا چاہیے، کوفہ و بصرہ، جو سیاسی اور فوجی اختیار سے بہت اہم تھے۔ یہاں کے لوگ، بیعت کیلئے، امام حسین کو برابر پیغامات اور فوذ بھیج رہے تھے۔ لہذا امام حسین نے سمجھا کہ الہیان کوفہ کے تعاون سے، حالات کا رخ صحیح جانب موزا جاسکتا ہے، حضرت عبد اللہ بن عباس، عبد اللہ بن زبیر، عبد اللہ بن عمر اور عبد الرحمن بن ابی بکر وغیرہ بھی یزید کی ولیعہدی کو، اسلام کے مزاج کے خلاف سمجھتے تھے۔ لیکن یہ سب حضرات امکانات کے بارے میں، امام حسین سے اختلاف کرتے تھے۔ وہ کوفہ والوں کو قطعی طور پر ناقابل اختیار سمجھتے تھے۔ ظاہر بات ہے کہ کسی اقدام سے پہلے، یہ جائزہ لیتا ضروری ہوتا ہے۔ کہ اقدام کیلئے جن وسائل و ذرائع کی ضرورت ہے، وہ دستیاب ہیں، یا نہیں۔ اسی وجہ سے مسلمانوں پر جہاد مکہ میں نہیں، مدینہ میں فرض ہوا تھا۔ جب اچھے نتائج کی توقع ممکن تھی۔ ان حضرات کی، خلوص نیت کے ساتھ، یہ رائے تھی۔ کہ کامیابی کیلئے، جو اسباب درکار ہیں۔ وہ موجود نہیں ہیں۔ اس لیے وہ امام حسین کو کوفہ جانے اور انکی دعوت قبول کرنے سے منع کرتے رہے۔ اگر آپ کو جانا ہی ہے تو پھر عورتوں اور بچوں کو ساتھ لیکر نہ جائیں، امام حسین کے سولہ زندہ حقیقی بھائیوں میں سے، صرف پانچ امام حسین کے ساتھ نکلے، جن میں ابو بکر اور عثمان و عمر بھی تھے۔ جن کے نام تعصب کی وجہ سے، کربلا کے شہیدوں میں ذکر نہیں کئے

جاتے، اس سے آپ اچھی طرح سمجھ سکتے ہیں۔ کہ حضرت علیؑ کو حضرت ابو بکرؓ، عمرؓ اور عثمانؓ کے ساتھ کیسی محبت تھی۔ کہ اپنے بیٹوں کے نام، ان کے ناموں پر رکھے۔ یہ نام شیعہ کی مشہور کتابوں ”جلاء العیون“، اور ”بخار الانوار وغیرہ“ میں دیکھے جا سکتے ہیں۔

اصل بات یہ ہے کہ سچا مسلمان، اپنی سادگی اور شرافت کی وجہ سے، دوسروں کو بھی سچا سمجھتا ہے۔ تمام محبین اور مخلصین، حضرت علیؑ اور امام حسنؑ کے ساتھ پیش آنے والے سابقہ واقعات کی روشنی میں، امام حسینؑ کو کوفہ جانے سے روکتے رہے۔ لیکن امام حسینؑ اپنے فیصلہ پر ڈالے رہے، بالآخر یہ حسینی قافلہ مکہ سے کوفہ کی طرف روانہ ہوتا ہے۔ راستے میں مسلم بن عقیل، جنہیں تحقیق حال کیلئے کوفہ روانہ کیا گیا تھا، انکی شہادت کی خبر ملی، عرب کا مزاج یہ تھا۔ کہ خون کا بدلہ لیا جائے خواہ، اس میں سب کی جان ہی چلی جائے، امام حسینؑ نے، مسلم بن عقیل کی شہادت اور کوفیوں کی بے وفا کی خبر سن کر، مکہ واپس آجانا چاہا۔ لیکن مسلم کے عزیز واقارب کھڑے ہو گئے، کہ ہم مسلم کے خون کا بدلہ لئے بغیر واپس نہیں جائیں گے۔ اس لیے امام حسینؑ کو اپنا ارادہ بدلنا پڑا۔ لہذا اس فر جاری رہا، حتیٰ کہ حسینی قافلہ دشت کر بلا میں پہنچ گیا، ادھر کوفہ کے گورنر، ابن زیاد کو معلوم ہوا۔ تو اس نے عمر و بن سعد کی سربراہی میں، چار ہزار کا لشکر، حسینی قافلہ کو روکنے کیلئے، کر بلا کی طرف روانہ کیا، یہ سب وہی لوگ تھے۔ جو محبت اہل بیت کے دعوے دار تھے۔ خلافت علوی میں ساتھ دینے والے اور امام حسینؑ کو خطوط اور وفود کے ذریعہ کوفہ دعوت دینے والے اور مسلم بن عقیل کے ہاتھ پر امام حسینؑ کی حمایت میں، موت کی بیعت کرنے والے تھے، اس لشکر میں امام حسینؑ کے قریبی رشتہ دار عمر و بن سعد وغیرہ بھی تھے۔ جو خلافت علوی میں، ہم عہدوں پر فائز رہ چکے تھے۔ یہ سب اپنے آپ کو ہشیان علی کہلواتے تھے۔ کئی دنوں تک امیر لشکر عمر و بن سعد، امام حسینؑ کے ساتھ مصالحت کی کوشش کرتا رہا، بالآخر امام حسینؑ نے کوئی لشکر کے سامنے تین صورتیں پیش کیں، اول..... مجھے مکہ

والپس جانے دیا جائے۔ دوم..... میرا راستہ چھوڑ دو میں دشمن جا کر، یزید سے اپنا معاملہ طے کراؤں گا۔ سوم..... مجھے یزیدی سلطنت سے باہر نکلنے دیا جائے۔

لیکن اب تیرکمان سے نکل چکا تھا، صورت حال یکسر بدل گئی تھی۔

یہ بات اچھی طرح سمجھ لیں کہ اسکی اصل وجہ کیا تھی؟ اصل وجہ یہ تھی کہ امام حسینؑ نے کوئی فوج کے سامنے، کربلا کے میدان میں جو خطبات دئے اور فوج کے سرداروں کے نام لیکر خطوط دکھائے کہاے فلاں، یہ تمہارا خط ہے جس میں تم نے مجھے بیعت کیلئے کوفہ آنے کی دعوت دی ہے۔ انہوں نے صاف، ان خطوط کا انکار کر دیا۔ اب ان کی جان پر میں ہوئی تھی۔ مصالحت کی صورت میں، حکومت وقت سے خداری کا جرم ثابت ہو جاتا تھا، اس لئے مصالحت کی ہر کوشش کوئی فوج نے مسترد کر دیا۔

جنگِ جمل، جنگِ صفين وغیرہ کے واقعات کو پڑھ کر دیکھیں کہ جہاں بھی، مصالحت کی بات ہوگی، وہی سبائی فتنہ آڑے آئے گا۔ جو اس سارے انتشار اور خانہ جنگیوں کا بانی مبانی ہے۔ کوئی نے امام حسینؑ کی طرف سے مصالحت کی اس کوشش کو ناکام بناتے ہوئے، فوج کے کوئی سرداروں نے، ابن زیاد کو لکھا کہ عمر و بن سعد، ساری رات لشکر سے باہر، فرات کے کنارے، امام حسینؑ کے ساتھ، محو گفتگو رہتا ہے۔ اور اس بات کا قوی امکان ہے کہ دونوں ملکوں کوفہ پر حملہ کر دیں۔ اور ابن زیاد کا تحفہ الرث دیں۔ ابن زیاد نے فوج کی کمان تبدیل کرتے ہوئے، شمر کو (جو امام حسینؑ کا ماموں لگتا ہے اور عہد علوی میں، علوی فوج کی کمان کرتا، اور اہم عہدوں پر فائز رہا ہے۔

اور زبردست مجان اہل بیت میں سے تھا۔ اس کے خطوط بھی، امام حسینؑ کے پاس موجود تھے) حکم دیا کہ امام حسینؑ کے سامنے یہ شرط پیش کرئے کہ یا غیر مشرف طور پر تھیار ڈال دیں۔ انکار کی صورت میں جنگ کیلئے تیار ہو جائیں۔ امام حسینؑ نے اس ذلت آمیز شرط کو مسترد کر دیا، مسلح تصادم ہوا، امام حسینؑ کا ایک ایک ساتھی میدان جنگ میں دادشجاعت دیتے ہوئے، شہید ہوا آخر میں امام حسینؑ

نے، یہ الفاظ کہتے ہوئے تکوار ہاتھ میں لی ”اے اللہ! ہمارے اور ایسے لوگوں کے بارے میں فیصلہ فرماء، کہ جنہوں نے ہمیں بلا یا ہے، کہ ہم آپ کی مدد کریں گے۔ اب وہی ہمیں قتل کر رہے ہیں،“۔

یہی شہادت، واقعات کر بلا کے عینی شاہدین، امام زین العابدین، حضرت زینب، حضرت ام کلثوم وغیرہ کی شیعہ کتابوں (جلاء العیون جلد دوم) وغیرہ میں مرقوم ہے۔ دنیا کی کوئی عدالت ان عینی شاہدین کی شہادت کو رد نہیں کر سکتی، ان واقعات والفاظ سے بخوبی اندازہ لگایا جا سکتا ہے۔ کہ قافلہ حسین کے قاتل کون ہیں؟ آخر میں امام حسین نے تکوار ہاتھ میں لی اور دشمنوں کو قتل کرتے ہوئے، دس محرم الحرام کو جام شہادت نوش فرمایا۔ (افالله وانا الیه راجعون)۔

ابن زیاد نے، اسیران جنگ کو، یزید کے پاس دمشق بھیج دیا۔ یزید کو باپ کی وصیت یاد آئی اور اس المناک سانحہ پر اظہار تاسف کیا، ایک درباری نے، ایک لڑکی کی طرف اشارہ کر کے کہا، امیر المؤمنین! یہ مجھے دے دیجئے، یزید نے ڈانٹ دیا، بعض لوگ یزید دشمنی میں، یہاں تک کہہ دیتے ہیں کہ وہ ماں، بہن اور بیٹیوں سے زنا کرتا تھا، انہیں یہ سوچنا چاہیے کہ یہ لٹا پٹا قافلہ، کئی دن تک یزید کے گھر میں رہا ہے۔ غلاظت کی یہ محبیتیں کہاں کہاں پڑیں گی؟۔ بعد ازاں زینب، اپنی بیٹی کے پاس دمشق پہنچ گئیں اور آج بھی حضرت زینب بنت علی کا مزار، شق میں موجود ہے اور باقی قافلہ کو ان کی خواہش کے مطابق، شاہی خاندان کی چالیس عورتوں کے ہمراہ، حفاظتی پرہرہ میں مدینہ منورہ پہنچا دیا گیا۔

یہ ہے اصل حقیقت، اس المناک سانحہ کی، جو تاریخ طبری، طبقات سعد، ابن اثیر اور ابن خلدون وغیرہ سے ماخوذ ہے، مسلمانوں کو اصلی سازشی ذہن پہچاننا چاہیے، حضرت عثمان، حضرت علی، حضرت امیر معاویہ اور حسین کریمین کے درمیان، اختلافات کے افسانے، جس نے تراشے ہیں۔ بڑی ذہانت اور مکاری سے تراشے ہیں۔ اصل حقائق کو گم کر دیا گیا ہے۔ اب کوئی حضرت عثمان، اور امیر معاویہ کو ہدف تنقید بنارہا ہے اور کوئی حضرت علی اور حسین کریمین کی شخصیت

کو مجروح کر رہا ہے۔ اس طرح یہ دونوں گروہ سبائی سازش کا آله کار بنے ہوئے ہیں۔ اس میں اہل سنت کا موقف یہ ہے کہ تمام صحابہ صفت عدل سے متصف تھے۔ ان میں سے جس کسی کی بھی شخصیت مجروح ہوتی ہے۔ تو اس کی بجائے راست زد، حضور ﷺ کی ذات پر پڑتی ہے، جو صحابہ کے مربی و مزکی تھے۔ محمد رسول اللہ کی تربیت پر حرف آئے گا۔

مندرجہ بالا سطور کا مقصد، یزید کا مقدمہ لڑنا، کسی کو بری الذمہ یا قصور وار ٹھراانا ہرگز نہیں ہے۔ یہ ایک ایسا مسئلہ ہے۔ جس پر بہت کچھ لکھا اور کہا جا چکا ہے۔ ایک مخصوص گروہ نے واقعات کر بلہ اور حربہ میں انتہائی مبالغہ آمیزی اور کذب و افتراء سے کام لیتے ہوئے، ان تمام واقعات میں، یزید کو موردا الزام ٹھرا�ا ہے، جب کہ ان تمام واقعات کے پیچھے خفیہ ہاتھ سبائی گروہ کا ہے۔ اور پھر ان تاریخی واقعات پر، مذہبی چھاپ نے مسئلہ کو زیادہ الجھاد یا ہے۔ پروپیگنڈے اور جھوٹے افسانوں کے ذریعہ یزید کو فاسق و فاجر، شرابی و زانی اور نہ جانے کیا کیا قرار دیا گیا ہے۔ اور ہر سال یزید پر پانچ دس گالیوں اور الزامات کا اضافہ ہوتا جا رہا ہے۔ اس صورت حال نے، ان واقعات کو ناقابلِ یقین بنادیا ہے، چاہے تو یہ تھا۔ کہ تحقیق احوال کے بعد، صحیح شواہد و دلائل کو قبول کیا جاتا، لیکن افسوس سے اسکے برعکس جھوٹے پروپیگنڈے، وضعی اور من گھڑت تاریخی روایات پر اعتماد کیا گیا ہے۔ جاہل تو معدور ہیں، اہل علم سے میری گزارش ہے، کہ تحقیق احوال کریں اور جاہل ذاکروں کی باتوں میں نہ آئیں۔

حضرت امام حسین کے حقیقی بھائی محمد بن علی (محمد حقیقہ) فرماتے ہیں کہ یزید پر شرابی اور زانی کی تہمتیں جھوٹی ہیں۔ یزید کو فاسق و فاجر تو شاہد کہا جا سکتا ہو، لیکن تاریخی اعتبار سے، بنو امیہ میں شراب سب سے پہلے ہشام بن عبد الملک نے پی ہے۔ اس لئے اہل سنت کا موقف یہ ہے کہ یزید پر، تمام الزامات تاریخی ہیں، جن پر صدیوں سے، جھوٹے پروپیگنڈے، من گھڑت حکائتوں اور افسانوں کے تہہ بہ تہہ، گرد و غبار کے گھرے پردے پڑچکے ہیں۔ اور پھر وہ دنیا سے رخصت ہو چکا ہے۔ اس کا معاملہ اللہ کے حضور پیش ہے، وہ اس کے حال کے مطابق معاملہ فرمانے

پر قادر ہے۔ اگر وہ برا تھا تو اللہ، اسکی اسے سزا دیگا۔ اور اگر اللہ تعالیٰ اس کے کسی عمل کی وجہ سے یا استغفار کی وجہ سے، شفقت و رحمت والا معاملہ فرمائیں۔ تو اسے بکار کی ہاتھ نہیں پکڑ سکتا۔ ہمیں ابو جہل کے مرنے کے بعد، اسے بھی برا بھلا کہنے کی ممانعت ہے۔ اور گالی گلوچ دینا، ویسے بھی شریف آدمی کا شیوه نہیں ہے۔ اس لیے ہمیں یزید کے معاملہ میں، خاموش رہنے کا حکم ہے۔ ہم اسکی تعریف میں قصیدے پڑھتے ہیں۔ نہ اسے گالی گلوچ دیتے ہیں۔

امر واقعہ یہ ہے کہ پچانوے نیصد کے اکثریتی ملک پاکستان میں بھی، سی مظلوم ہے۔ تین نیصد آبادی کا شیعہ ٹولا، بر ملا اوڈسپیکر پر، دن میں تین مرتبہ، آذان میں، خلفاء ملائشہ پر تبراکرتا ہے۔ حضرت عمر کے قاتل، فیروز لوڈ کو محترم و مکرم اور اسکی تصویروں اور قبر کی شیبوں کو ائمہ کی طرح باعث برکت سمجھتا ہے۔ اس کی طرف منسوب کردہ پتھر فیروزہ کے فضائل و کمالات بیان کئے جاتے ہیں۔ صحابہ کرام اور بالخصوص خلفاء ملائشہ کو نگی گالیاں دی جاتی ہیں۔ حضرت عثمان کی شہادت کی خوشی میں جشن غدری منایا جاتا ہے۔ اور حضرت امیر معاویہ کی وفات کی خوشی، حلوبے مائدوں سے، امام جعفر کے کنڈے کے نامی کی جاتی ہے۔ حالانکہ 22 رب جب کے ساتھ امام جعفر کا کوئی اہم واقعہ منسوب نہیں ہے۔ اور یہ ساری کارروائی، صبح منه اندر ہیرے اندر ہیرے، خفیہ طور پر، اس لیے انجام دی جاتی ہے۔ تاکہ سینوں اور اموی حکومت کے جبر و تشدد اور ظلم و تعدی کا تاثر دیا جاسکے۔ شیعہ کا یہ بھی عقیدہ ہے کہ جب امام مہدی ظہور فرمائیں گے تو سب سے پہلا کام یہ کریں گے کہ مدینہ منورہ جا کر ابو بکر، عمر، عثمان، عائشہ و حفظہ کو قبروں سے نکال کر زندہ کریں گے۔ اور طرح طرح کی اذیتیں دے کر دوبارہ انہیں ماریں گے اور ان کی لاشوں کو سوی پر لٹکا دیں گے، شیعہ کا عقیدہ ہے کہ انہیں (نعواز باللہ) قیامت کے دن، اسفل السالین میں عذاب دیا جائیگا۔ صحابہ کرام اور بالخصوص خلفاء ملائشہ، امیر معاویہ، حضرت عائشہ و حفظہ کے خلاف گالی گلوچ، جو شیعہ کی کتابوں میں درج ہے وہ بیان کرنے سے زبان قلم جلتا ہے، اس کیلئے بندہ کا رسالہ ”ہفوات شیعہ“ ملا حظہ فرمائیں۔

اس کے مقابلہ میں، اہل سنت، حضرت علیؑ حضرت فاطمہ، حسین کریمین کو صحابی رسول اور ائمہ اہل بیت کو اللہ کے سچے ولی مانتے ہیں۔ یہ سب ہماری آنکھوں کی ٹھنڈک اور سروں کے تاج ہیں، ان کے خلاف، زبان طعن دراز کرنے کو، اپنے ایمان کا نقصان سمجھتے ہیں۔ ان سے کچی عقیدت و محبت کا تقاضا ہے کہ ان جیسے ایمان و عقائد کو اختیار کیا جائے، ان جیسی قرآن و سنت کے مطابق، اعلیٰ زندگی گزاری جائے، اور ان کے اقوال و اعمال اور تعلیمات کی پیروی کی جائے، ان ائمہ اہل بیت سے تعلق، زبانی جمع خرچ کی حد تک نہ ہو، اور صرف سیاست چکانے کے لئے نہ ہو بلکہ اس کو واقعی عملی شکل دے کر آخرت سنوارنے کے لئے ہو۔

شیعہ سے آخری گزارش:۔ شیعہ حضرات سے ہم سوال کرتے ہیں۔ کہ آپ کے بقول؛
 ان برائے نام مسلمانوں (صحابہ کرام بالخصوص حضرت عمر فاروقؓ، حضرت عثمانؓ، حضرت امیر معاویہؓ وغیرہ) نے تو ملک کے ملک فتح کئے، دنیا میں کلمہ حق بلند کیا، مصائب و مشکلات جھیل کر، اسلام کو مشرق و مغرب تک پہنچایا۔ کروڑوں انسانوں کو کلمہ توحید پڑھایا، ہزاروں مساجد تعمیر کیں، قرآن مجید کی ایسی حفاظت کی، کہ عالم کفر آج بھی انگشت بدنداں ہے، اہل بیت کو گرانقدر و طائف دیکر مالا مال کیا وغیرہ۔

لیکن شیعہ بتائیں کہ ان کے عقیدہ کے مطابق حضور ﷺ نے کیا کیا؟ تجھیں سال کی شبانہ روز محنت سے، صرف تین کافر مسلمان کر سکے، امام جعفر صادق کے فرمان کے مطابق، ان میں سے بھی، دو ایسے کمزور الایمان ہیں کہ مقداد کے علم کا علم سلیمان کو ہو جائے تو وہ کافر ہو جائے اور سلیمان کے صبر کا علم مقداد کو ہو جائے، تو وہ کافر ہو جائے، اور پھر رسول ﷺ کی وفات کے بعد مولا علیؑ نے کونسا ایسا کارنامہ انجام دیا، جس پر عالم اسلام فخر کر سکے۔ کتنے کفار کو تہ تیق کر کے مملکت اسلامیہ کو وسعت دی، حضرت علیؑ اور ائمہ اہل بیت نے خلفاء کے ڈر کی وجہ سے ساری زندگی تیقہ میں گزاری، اندر سے دشمن اور اوپر سے دوست و مددگار بنے رہے، سچ کو جھوٹ اور جھوٹ کو سچ کہتے رہے، اعلان

امامت فرمایانہ کسی کو دعوت اسلام دی، غصب یہ کہ خود بھی دین حق پر عمل نہ کر سکے۔ خلفاء ٹلاشہ کے ڈر کی وجہ سے، حضرت علی ساری زندگی خلفاء ٹلاشہ کو دھوکہ دیتے رہے ہیں۔ اُنکے دل پر خلفاء ٹلاشہ کا ایسا رعب طاری رہا کہ ان کے مرنے کے بعد اپنی خلافت میں بھی نہ اصلی قرآن، دین، فلمہ، نماز، اذان کو جاری کر سکے اور نہ ورثاء فاطمہ کو فدک دے سکے اور نہ عمر کی جاری کردہ بدعت (تراویح وغیرہ) کو موقوف کر سکے نہ متعہ جیسی کارآمد اور کارثواب چیز کو راح کر سکے اور امام مہدی، سُنی پادشاہوں کے ڈر کی وجہ سے بارہ صدیوں سے سرمن رائی غار میں چھپے ہوئے ہیں۔ کسی امام نے فرائض امامت انجام ہی نہیں دیتے اور لوگ کفر کی موت مرت ہے ہیں۔ شیعہ ہی بتائیں، اس کا ذمہ دار کون ہے؟ شیعہ کے ان عقائد کے مطابق تو آئمہ اہل بیت کو ہادی و مہدی تسلیم کرتا تو کجا..... دنیا کی کوئی عدالت ان کی گواہی بھی تسلیم کرنے کے لئے تیار نہیں ہے۔

تاریخ تو ہمیں یہی بتائی ہے کہ آپؐ کے عہد میں، مسلمانوں پر ہی تکوار چلتی رہی۔ خدمت قرآن کا یہ حال ہے، کہ حضرت علیؓ نے اصلی اور کھرے قرآن کو جمع کر کے کہیں ایسا گائب کیا ہے۔ کہ آج تک شیعہ کی نظر بھی اسے دیکھنے کے لیے ترس رہی ہیں۔ اور روایت حدیث کا یہ حال ہے کہ ائمہ اہل بیت کو راویوں پر اعتماد نہیں تھا۔ وہ ساری زندگی انہیں کوستے رہے، اور راویان حدیث ائمہ کو بر ابھلا کہتے رہے ہیں۔ شیعہ کے چندر اوی ہیں۔ ان میں ذرارة نصف سے زاید حدیثوں کا راوی ہے۔ امام جعفر فرماتے ہیں۔ ”خدا کی لعنت ہو زرارة پر، اس نے مجھ پر جھوٹ باندھا ہے، اسی زرارة نے امام باقر کو بڑھا بے علم کہا، اور دوسرا بڑا راوی ابو بصیر ہے، جس نے امام جعفر کو لاٹھی کہا، جس پر سوتے ہوئے کتے نے اس کے منہ میں پیش اب کر دیا۔ امام جعفر صادق فرماتے ہیں کہ ہر امام کیلئے ایک کذاب مقرر تھا۔ جو امام کی طرف جھوٹی حدیثیں وضع کر کے مشتہر کرتا تھا۔ یہ سب باقی شیعہ کی مشہور زمانہ کتاب ”رجال کشتی“ میں مرقوم ہیں۔

اور پھر تمہارے مخلص مسلمانوں نے (ابو ذر مقدار، سلیمان) کوئی اسلامی خدمات انجام دیں، حضرت علیؓ کی کون سی مدد کی، جب کہ بقول تمہارے حضرت علیؓ کی گردن میں، رسی ڈال

کر، بیعت ابو بکر کیلئے، گھیست کر کے لے جایا جا رہا تھا۔ حضرت علیؑ سے خلافت چھین لی گئی۔ حضرت قاطمہ سے فدک چھین لیا گیا، اور شیعان علیؑ ہی بتائیں کہ انہوں نے، اسلام اور ائمہ اہل بیت کی، کیا کچھ مدد کی اور خدمت کی ہے۔ تم نے حضرت علیؑ کو کوفہ بلا کر شہید کیا، وہ اپنے پورے عہد میں، تمہاری ہی بے وفا یوں کاروبارو تر رہے ہیں۔ حضرت علیؑ کے خطبات شاید ہیں، امام حسن پر بلوہ کیا، مال لوٹ لیا، ارادہ قتل کیا۔ اور مثل پدر (نعوذ باللہ) کا فرکہا، امام حسین کو خطوط لکھ کر کوفہ بلا یا اور پھر دھوکا فریب سے، بال بچوں کے ساتھ شہید کیا، یہ سب باقی تمہاری مستند کتابوں میں موجود ہیں۔

(۱) کیا شیعہ کوئی ایسا کارنامہ پیش کر سکتے ہیں۔ جس سے اسلام اور ائمہ اہل بیت کی مدد کا پہلو مترشح ہوتا ہو۔ قارئین کرام سے بالعموم اور شیعہ دوستوں سے بالخصوص گزارش ہے کہ ضد اور تعصب کو چھوڑیں اور سوچیں اور غور و فکر کریں اور صحیح راستہ معلوم کرنے کی کوشش اور فکر کریں۔ آخر میں اللہ تعالیٰ سے دعا ہے کہ اللہ تعالیٰ بندہ کے اس رسالہ اور اس چھوٹی سی کوشش و سعی کو قبول و منظور فرمائے اور بھلکے ہوئے مسلمانوں کیلئے، اسے ہدایت کا ذریعہ بنائے، یا رب العالمین اس رسالہ کو عام مسلمانوں کے ایمان کی تازگی و قوت کا ذریعہ بنانا۔ آمین

راہم الحروف

خادم اہلسنت قاضی عبدالرزاق

خطیب مسجد امیر معاویہ مکھی روڈ چکوال (پاکستان)

اگست 2010ء